

QOY ƏDALƏT ZƏFƏR ÇALSIN!



"SƏS" qəzeti mənim üçün ən aziz qəzətdir

Ilham Əliyev

SƏS



Qəzet 1991-ci il yanvarın 11-dən çıxır

№ 011 (5483) 19 yanvar 2018-ci il. "Əlincə" Azərbaycan Xeyriyyə Cəmiyyətinin orqanı. Qiyməti 40 qəpik

Sabitlik olmadan heç bir ölkə inkişaf edə bilməz

Prezident İlham Əliyev: "Azərbaycan bu gün dünya miqyasında müstəqil siyasət aparan ölkələrdən biridir"

Səh 3



Prezident İlham Əliyev 1918-ci il azərbaycanlıların soyqırımının 100 illiyi haqqında Sərəncam imzalayıb



2

Heydər Əliyev Mərkəzində Aleksey Beqovun fərdi sərgisi açılıb



4

Krakovda Azərbaycan və Ermənistan xarici işlər nazirlərinin görüşü olub



3

Azərbaycanda özəl ümumölkə teleradio yayımçılara birdəfəlik maliyyə yardımı göstərilib



6

Azərbaycan xalqının istiqlalına yol açan şanlı tarix - 20 Yanvar



8

Sərdar Cəlaloğlu Əli Kərimlini növbəti dəfə hədəfə aldı



13

14

"Əli Kərimli öz əndişəsini ortaya qoyub"



5

"Erməni hərbcisinin Azərbaycan tərəfindən açılan atəş nəticəsində yaralanması barədə məlumat yalandır"



16

Azarkeşlər Ronaldonu "Real"da görmək istəyirlər



19 yanvar 2018-ci il

Prezident İlham Əliyev 1918-ci il azərbaycanlıların soyqırımının 100 illiyi haqqında Sərəncam imzalayıb

Prezident İlham Əliyev 1918-ci il azərbaycanlıların soyqırımının 100 illiyi haqqında Sərəncam imzalayıb. AZƏRTAC xəbər verir ki, Sərəncama əsasən erməni-bolşevik silahlı dəstələrinin 100 il əvvəl azərbaycanlılara qarşı törətdikləri bəşəri cinayətlər barədə həqiqətlərin ölkə və dünya ictimaiyyətinə daha dolğun çatdırılması məqsədilə Azərbaycan Respublikası Prezidentinin Administrasiyası 1918-ci il azərbaycanlıların soyqırımının yüzüncü ildönümünə həsr olunmuş tədbirlər planının hazırlanıb həyata keçirilməsini təmin etməlidir. Bundan başqa, Milli Məclisə soyqırımının 100 illiyi ilə bağlı xüsusi iclasın keçirilməsi tövsiyə edilir.

Sərəncamda bildirilir ki, erməni millətçiləri tarixin müxtəlif mərhələlərində mifik "Böyük Ermənistan" ideyasını gerçəkləşdirmək məqsədilə soydaşlarımıza qarşı etnik təmizləmə, deportasiya və soyqırımları həyata keçiriblər. Azərbaycan xalqının başına gətirilən ən dəhşətli faciələrdən biri də 100 il bundan əvvəl - 1918-ci ilin mart-aprel aylarında Bakı Sovetinin mandatı altında fəaliyyət göstərən daşnak-bolşevik silahlı dəstələri tərəfindən xüsusi qəddarlıqla törədilmiş kütləvi qırğınlardır. Həmin günlərdə Bakı şəhərində, habelə Bakı quberniyasına daxil olan digər şəhər və qəzalarda on minlərlə dinc sakin məhz etnik və dini mənsubiyyətinə görə qətlə yetirilib, yaşayış məntəqələri dağıdılıb, mədəniyyət abidələri, məscid və qəbiristanlıqlar yerlə-yeksan edilib. Sonrakı dövrlərdə daha da azğınlaşan erməni millətçiləri qeyri-insani əməllərini davam etdirib, Qarabağ, Zəngəzur, Naxçıvan, Şirvan, İrəvan və digər bölgələrdə kütləvi qətlər, talanlar və etnik təmizləmələr həyata keçiriblər.

Azərbaycan Xalq Cümhuriyyətinin hökuməti ermənilərin törətdikləri ağır cinayətlərin araşdırılması üçün Fövqəladə İstintaq Komissiyası yaradıb, komissiyanın üzə çıxardığı həqiqətlərin xalqın yaddaşında hişz edilməsi və dünya ictimaiyyətinə çatdırılması üçün bir sıra tədbirlər görüb. Lakin Xalq Cümhuriyyətinin süqutun-



dan sonra bu proses dayandırılmış, baş verənlərin sona qədər təhqiq edilməsinin və ona müvafiq siyasi-hüquqi qiymət verilməsinin qarşısı alınmış. Yalnız 80 il sonra - 1998-ci il martın 26-da ümummilli lider Heydər Əliyevin imzaladığı "Azərbaycanlıların soyqırımı haqqında" Azərbaycan Respublikası Prezidentinin Fərmanında həmin dəhşətli hadisələrə adekvat siyasi qiymət verilib və 31 mart "Azərbay-

canlıların Soyqırımı Günü" elan edilib.

Ötən 20 il ərzində aparılmış araşdırmalar sayəsində çoxlu sayda yeni faktlar və sənədlər toplanıb, Quba şəhərində kütləvi məzarlıq aşkar olunub. Üzə çıxmış tarixi faktlar 1918-ci ilin mart - aprel aylarında və sonrakı dövrlərdə erməni millətçilərinin həyata keçirdikləri qanlı aksiyaların coğrafiyasının daha geniş və faciə qurbanlarının sayının qat-qat çox olduğunu sübut edib.

Rəsmi xronika

Prezident İlham Əliyev "Kütləvi informasiya vasitələri haqqında" Azərbaycan Respublikasının Qanununda dəyişikliklər edilməsi barədə" Azərbaycan Respublikasının 2017-ci il 15 dekabr tarixli 937-VQD nömrəli Qanununun tətbiqi haqqında Sərəncam imzalayıb.

Prezident İlham Əliyev investisiya fəaliyyətinin təşviq edilməsi və xarici investorların hüquqlarının qorunması ilə bağlı bir sıra tədbirlər haqqında Sərəncam imzalayıb.

Prezident İlham Əliyev Azərbaycanda özəl ümumölkə teleradio yayımçılıqlarına birdəfəlik maliyyə yardımı göstərilməsi haqqında Sərəncam imzalayıb.

Azərbaycan Prezidenti İlham Əliyev 1918-ci il azərbaycanlıların soyqırımının 100 illiyi haqqında Sərəncam imzalayıb.

Prezident İlham Əliyev Teymur Bünyadovun "Şərəf" ordeni ilə təltif edilməsi haqqında Sərəncam imzalayıb. Sərəncamda qeyd olunur ki, Azərbaycanda etnoqrafiya elminin inkişafında böyük xidmətlərinə görə Teymur Əmiraslan oğlu Bünyadov "Şərəf" ordeni ilə təltif edilsin.

Prezident İlham Əliyev Azərbaycan Respublikasının Prezidenti yanında Vətəndaşlara Xidmət və Sosial İnnovasiyalar üzrə Dövlət Agentliyi ilə Monteneqronun Dövlət İdarəçiliyi Nazirliyi arasında dövlət xidmətlərinin göstərilməsinin müntərəqqi mexanizminin yaradılmasına dair əməkdaşlıq haqqında Anlaşma Memorandumunun təsdiq edilməsi barədə Fərman imzalayıb.

Prezident İlham Əliyev "Avtomobil nəqliyyatı haqqında" Azərbaycan Respublikasının Qanununda dəyişiklik edilməsi barədə" Azərbaycan Respublikasının 2017-ci il 15 dekabr tarixli 952-VQD nömrəli Qanununun tətbiqi haqqında Sərəncam imzalayıb.


Prezident İlham Əliyev "Bələdiyyə torpaqlarının idarə edilməsi haqqında" Azərbaycan Respublikasının Qanununda dəyişiklik edilməsi barədə" Azərbaycan Respublikasının 2017-ci il 29 dekabr tarixli 961-VQD nömrəli Qanununun tətbiqi haqqında Sərəncam imzalayıb.

Bolqarıstan KİV-ləri: Bakı-Sofiya aviareysinin açılması Azərbaycan-Bolqarıstan münasibətlərinin daha da inkişafına töhfə verəcək

Bolqarıstanın Baş naziri Boyko Borisovun Azərbaycana səfəri, aparılan danışıqlar, Bakıdan Sofiyaya ilk aviareysin açılması bu ölkənin kütləvi informasiya vasitələrində geniş işıqlandırılıb.

AZƏRTAC xəbər verir ki, "24 çasa", "Fokus news", "Blits", "Bankir", "Offnews" nəşrləri, Bolqarıstan Milli Televiziyası və digər KİV-lər səfərin yüksək səviyyədə keçdiyini bildirirlər. Yayılan məlumatlarda bu səfərin Azərbaycan-Bolqarıstan ikitərəfli əlaqələrinin möhkəmlənməsi baxımından əhəmiyyəti qeyd edilir. Azərbaycan Prezidenti İlham Əliyevin SOCAR-ın Bolqarıstanda qazlaşdırma ilə bağlı məsələlərin araşdırılması barədə göstəriş verməsi xüsusi vurğulanır.

Məlumatlarda Azərbaycan qazının Avropaya çatdırılması istiqamətində TANAP və TAP layihələrinin əhəmiyyətindən söz açılır, bu istiqamətdə Bolqarıstanla danışıqların səmərəli keçdiyi nəzərə çatdırılır. Bildirilir



ki, bu layihələrin icrasından sonra Avropanın enerji təhlükəsizliyi məsələsi daha da möhkəm təməl üzərində qurulacaq. Bolqarıstanın qazlaşdırılması üçün iki variantın mövcud olduğu, iyun ayında Yunanıstanda interkonnektorun tikintisi başlayandan sonra iyulda Türkiyə ilə sərhəddə interkonnektorun işə düşəcəyi bildirilir. Baş nazir Boyko Borisovun Azərbaycan Prezidenti İlham Əliyevin dəstəyi ilə Bolqarıstanın qazlaşdırılmasına nail olunacağı halda, ölkədə əhalinin sosial cəhətdən zəif təbəqəsi üçün qazın təchizatı təmin olunacaq onların odundan, kömürdən istifadə etməyəcəkləri barədə qeydləri diqqətə çatdırılır.

Bolqarıstan KİV-ləri Bakıdan Sofiyaya ilk birbaşa aviareysin açılmasının əhəmiyyətindən də yazır. Bu hadisənin ölkəmiz arasında dostluq münasibətlərinin inkişafına töhfə verəcəyi bildirilir.

Sabitlik olmadan heç bir ölkə inkişaf edə bilməz

Prezident İlham Əliyev: "Azərbaycan bu gün dünya miqyasında müstəqil siyasət aparan ölkələrdən biridir"

Azərbaycan 2017-ci ili də sürətli inkişaf, yüksək nailiyyətlər və uğurlar ili kimi başa vurdu. İqtisadi və sosial uğurlarla yanaşı, ölkəmiz beynəlxalq əlaqələrin inkişafı və xarici siyasət kursunda, eləcə də, bu kursun ana xəttini təşkil edən Dağlıq Qarabağ münaqişəsinin ədalətli həlli istiqamətində ciddi siyasi nailiyyətlərə imza atdı. Bu nəticələr isə, əlbəttə ki, Azərbaycan Prezidenti İlham Əliyevin Sədrliyi ilə Nazirlər Kabinetinin 2017-ci ilin sosial-iqtisadi inkişafının yekunlarına və qarşıda duran vəzifələrə həsr olunan iclasındakı nitqindəki fikirlərdən hasil olur. Dövlət başçısı İlham Əliyev Azərbaycanın müstəqil xarici siyasət kursunun son illərdə uğurlu nəticələrini konkret faktlar əsasında vurğulayıb: "Azərbaycan bu gün dünya miqyasında müstəqil siyasət aparan ölkələrdən biridir. Belə ölkələrin sayı çox deyil, xüsusilə, əhali və ərazi baxımından böyük olmayan ölkələrə, bu, o qədər də xas deyil. Biz isə müstəqillik yolu ilə gedirik və azad, müstəqil həyatımız bizim üçün hər şeydən üstündür".

Ümumiyyətlə, 2017-ci il Azərbaycanın illərdən bəri apardığı balanslaşdırılmış və müstəqil xarici siyasətinin konkret bəhrələrinin təzahür etdiyi təqvim ili kimi tarixə düşdü. Burada birinci növbədə, ötən ilin fevral ayında Azərbaycanın paytaxtında Amerika və Rusiya Silahlı Qüvvələri Baş Qərargah rəislərinin görüşü vurğulanır. Analitiklər bu görüşün geosiyasi əhəmiyyətini həm də onunla izah edirlər ki, dialoqun Bakıda keçirilməsi təşəbbüsü Azərbaycan tərəfindən deyil, məhz iştirakçılar tərəfindən qərarlaşdırılıb. Bu, dünyanın super dövlətləri tərəfindən ölkəmizin regiondakı geosiyasi rolunun və tərəfsizliyinin qiymətləndirilməsi kimi qəbul edilir. Onu da əlavə edək ki, yaxın günlərdə NATO hərbi komandanlığı ilə Rusiyanın yüksək çinli hərbiçiləri arasında növbəti görüş də, məhz Bakıda keçiriləcək. Bununla bərabər, yenə 2017-ci il fevralın 17-19-da keçirilən Münhen Təhlükəsizlik Konfransında cərəyan edən bir sıra hadisələr və Azərbaycan Prezidenti İlham Əliyevin buradakı iştirakı zamanı ortaya çıxan nüanslar ölkəmizin beynəlxalq nüfuzunun gündən-günə artmasının göstəriciləridir. Nəzərə almaq lazımdır ki, bütün bunların əsasında dayanan başlıca faktor Azərbaycanda yüksək səviyyədə təmin edilən sabitlik və təhlükəsizlik amilidir. Prezident İlham Əliyev bu amili sözügedən iclasdakı çıxışında ayrıca qeyd etmişdir: "Sabitlik olmadan heç bir



ölkə inkişaf edə bilməz. Bu, aksiomadır. Bunu biz yaxın tarixdə dəfələrlə görmüşük. Sabitlik pozulan zaman inkişaf da dayanır, ölkə iqtisadiyyatı tənəzzülə uğrayır, sərmayə qoyuluşu dayanır. Bir sözlə, sabitlik hər bir ölkənin inkişafı üçün başlıca şərtidir. Azərbaycanda isə sabitliyin mənbəyi Azərbaycan xalqıdır, onun iradəsidir və eyni zamanda, bizim apardığımız siyasətdir. Çünki bizim siyasətimiz milli maraqlara söykənir, milli maraqlarımız bizim üçün hər şeydən üstündür. Ölkəmizin təhlükəsizliyi, sabitliyi, iqtisadi və sosial inkişafı, beynəlxalq arenadakı artan rolu sabitliyin təminatçısıdır".

Vurğuladığımız kimi, Azərbaycanın xarici siyasət kursunun mərkəzində Ermənistan-Azərbaycan, Dağlıq Qarabağ münaqişəsinin beynəlxalq hüquqa uyğun, ədalətli həlli və Ermənistan tərəfindən işğal edilən ərazilərin qeyd-şərtsiz azad edilməsi təşkil edir. 2017-ci il bu baxımdan, əlamətdar hesab edilə bilər. Məhz ötən il Azərbaycanın siyasi iradəsinin diktəsi ilə Ermənistan tərəfi heç bir şərti qəbul edilmədən danışıqlar masasına qayıtmağa məcbur oldu. 2017-ci ildə Ermənistan qarşı beynəlxalq tənələrin artması aşkar müşahidə edilirdi. ATƏT-in Minsk Qrupu həmsədrələrinin irəli sürdüyü təşəbbüslərdə də Azərbaycanın haqlı mövqeyi, yeni ərazi bütövlüyünün təmin edilməsi şərti önə çıxarıldı. Ermənilərin bir sıra tərxiat xarakterli hərəkətləri beynəlxalq qınaqla üzləşdi. Azərbaycan Prezidenti çıxışında bunu ölkəmizin beynəlxalq nüfuzunun və gücünün artması kimi qiymətləndirir: "Bizim

prinsipial mövqeyimiz ədalətli mövqedir, beynəlxalq hüquqa əsaslanan mövqedir və daha çox beynəlxalq dəstək qazanan mövqedir. Bunu əks etdirən bir neçə önəmli hadisə olmuşdur. Onlardan biri Dağlıq Qarabağda separatist rejim tərəfindən keçirilmiş qanunsuz "referendum"un dünya ictimaiyyəti tərəfindən tanınmamasıdır. Həm qonşu ölkələr, həm Avropa ölkələri, Avropa İttifaqı, beynəlxalq təşkilatlar "referendum"un tanınmaması haqqında birmənalı şəkildə ciddi bəyanatlar vermişlər. Bu bəyanatlar, bir daha onu göstərir ki, bütün dünya Dağlıq Qarabağı Azərbaycanın ayrılmaz hissəsi kimi tanıyır və bu dəstək getdikcə daha da artır".

2017-ci ildə baş verən bəzi hadisələr Azərbaycanın Dağlıq Qarabağla bağlı siyasətini daha da gücləndirib və real sonluğa bir az da yaxınlaşdırıb. Bu baxımdan, vaxtilə işğaldan azad edilən Ağdərə rayonu ərazisində, Şıxarx qəsəbəsində məcburi köçkünlər üçün 1170 ailəlik qəsəbənin salınması həm də mühüm siyasi akt kimi izah edilir. Ekspertlərin fikrincə, Azərbaycan həm Çocuq Mərcanlıda, həm də Şıxarxda apardığı tikinti işləri ilə sübut etdi ki, Dağlıq Qarabağ onun əzəli torpağıdır və bu torpaqların işğaldan azad edilməsinə heç kimin şübhəsi olmamalıdır. Məhz bunu nəzərdə tutaraq, Prezident vurğulayıb: "2017-ci ildə Şıxarx qəsəbəsində 1170 ailə üçün yeni şəhərcik salınıb. Bu da əlamətdar hadisədir. Təkcə ona görə yox ki, böyük köçkün şəhərciyi yaradılıb. Ona görə ki, Şıxarx qəsəbəsi vaxtilə işğal altında olan



Krakovda Azərbaycan və Ermənistan xarici işlər nazirlərinin görüşü olub

Yanvarın 18-də Azərbaycanın xarici işlər naziri Elmar Məmmədovun Polşanın Krakov şəhərində Ermənistanın xarici işlər naziri Edvard Nalbandyanla görüşü olub.

Xarici İşlər Nazirliyinin mətbuat xidmətindən AZƏRTAC-a bildirlər ki, görüşdə ATƏT-in Minsk qrupunun həmsədrləri və ATƏT-in fəaliyyətdə olan sədrinin şəxsi nümayəndəsi iştirak edib.

ərazidir. Bu ərazi erməni işğalçılarından təmizlənmişdir, azad edilmişdir və o yerdə yeni böyük şəhərciyin salınması, bir daha onu göstərir ki, Dağlıq Qarabağ bizim əzəli torpağımızdır. Bu, həmişə belə olub, bu gün belədir, sabah

da belə olacaq və Dağlıq Qarabağ probleminin həlli ancaq ölkəmizin ərazi bütövlüyü çərçivəsində mümkündür. Bunun heç bir başqa yolu yoxdur".

"Səs" Analitik Qrupu

19 yanvar 2018-ci il

Heydər Əliyev Mərkəzində Aleksy Beqovun fərdi sərgisi açılıb

Yanvarın 17-də Heydər Əliyev Mərkəzində rusiyalı rəssam Aleksy Beqovun "Yer və Səma" adlı fərdi sərgisi açılıb. AZƏRTAC xəbər verir ki, Heydər Əliyev Fondunun vitse-prezidenti Leyla Əliyeva sərginin açılış mərasimində iştirak edib. Mərasimdə Aleksy Beqovun yaradıcılığı haqqında məlumat verilib.

Həyat, ölüm, sevgi, xəyanət... Əbədi və dəyişməz mövzular...

Bildirilib ki, rəssam əsərləri vasitəsilə gətirdiyi yerləri doğma evinə çevirməyi, ürəyinə yatan məkanları qəlbində qoruyub saxlamağı bacarırdı. Onun əsərlərində bəşər övladının şüurlu varlıq kimi mövcudluğu, müxtəlif dövrlərin dahi sənətkarlarını düşündürən həyat və ölüm, sevgi və

xəyanət kimi əbədi və dəyişməz mövzular qabarıq şəkildə hiss olunur. Rəssamın özünün də vaxtilə qeyd etdiyi kimi, onun rəsmləri həyatın mənası barədə sualların cavabları haqqında tamaşaçıya az da olsa kömək edir. Onun əsərlərindəki əksər süjetlər həyatdan, uşaqlıqdan götürülüb. Kətanın özü artıq incəsənət əsəridir. Aleksy Beqov deyirdi: "Rəssamlıq həyatım və qismətimdir. Tamamilə ona bağlıyam".

Görkəmli rəssam Aleksy Beqov dahi sənətkarların obrazlı və klassik modellərindən yararlınsa da, bu zaman özünün maddi-mənəvi dünyasını, ona məxsus kosmik mühiti və həyat enerjisini yaradır. Fransa Akademik Cəmiyyəti Aleksy Beqovu Fransanın incəsənət, elm və ədəbiyyat sahəsində ən yüksək mükafatına layiq görüb. Həqiqətən də Aleksy Beqov o rəssamlardandır ki, tamaşaçı ilə mənəvi ünsiyyət mühitini yaratmaq onun üçün xüsusilə vacib idi.

Ardı Səh. 5



Heydər Əliyev Mərkəzində Aleksy Beqovun fərdi sərgisi açılıb

Əvvəli Səh. 4

Aleksy Beqov əsərlərində yaşayır

Açılış mərasimində Rusiya Rəssamlar İttifaqının və Beynəlxalq Tənqidçilər, Sənətsünaslar Assosiasiyasının üzvü, rəssamın həyat yoldaşı Tatyana Beqova və rəssamın oğlu İvan Beqov da çıxış ediblər.

Bakıda gördüklərinin onda böyük təəssürat doğurduğunu qeyd edən Tatyana Beqova deyib: "Biz bu cür gözəl, qeyri-adi dərəcədə müasir, zəngin, böyük zövqə malik şəhər görəcəyimizi gözləməyirdik. Yəqin ki, ən böyük təəssüratı bizdə Heydər Əliyev Mərkəzinin binası yaratdı. Bu memarlıq incisi bizi bir də xüsusilə ona görə təsirləndirdi ki, Aleksy Beqovun əsərləri məhz burada nümayiş etdirilir. Təxminən dörd ildir ki, o, aramızda yoxdur. Lakin o, əsərlərində yaşayır. Onun obrazları rəməzlərə çevrilib. O, çox həssas idi".

Tatyana Beqova və oğlu İvan Beqov sərginin təşkilinə görə Heydər Əliyev Fondunun vitse-prezidenti Leyla Əliyevaya minnətdarlıqlarını bildirib, bu sərginin Heydər Əliyev Mərkəzində açılmasının onlar üçün böyük şərəf olduğunu vurğulayıblar.

T.Beqova Leyla Əliyevaya rəssamın rəsm əsərini bağışlayıb. Leyla Əliyeva bu gözəl gecənin təşkilinə görə təşəkkür edib. Sonra tədbir iştirakçıları sərgi ilə tanış



olublar.

Sərgidə müəllifin 50 əl işi nümayiş olunur. Onların arasında "Dənizçinin rəqsi", "Evə qayıdış", "Yığılmış ot", "Biçilmiş tarla", "Ağ ay", "İş adamı Petya əmi" və digər əsərlər var.

Rusiya Federasiyasının Xalq Rəssamı, Rusiya Rəssamlıq Akademiyasının müxbir üzvü, Fransa Akademik Cəmiyyətinin qızıl medalı kavaleri Aleksy Beqov 1951-ci ildə Ukraynada, Kiyev vilayətinin Kozin kəndində anadan olub.

Ailəsi Qazaxıstana köçdükdən sonra Almatı Dövlət Pedaqoji İnstitutunun rəssamlıq-qrafika fakültəsində təhsil alıb. Qrafika, heykəltəraşlıq və rəssamlıq gənc Aleksyeyi eyni dərəcədə cəlb edib və bunlar onun gələcək yaradıcılığında özünü büruzə verən zərif plastika duyğusunu formalaşdırıb.

Aleksy Beqov Almatı Dövlət Pedaqoji İnstitutunun, Qırğızıstanda Prjeval Pedaqoji İnstitutunun rəssamlıq-qrafika fakültələrində dərs deyib.

Rəssam 1983-cü ildə Moskva-ya gəlişindən sonra geniş ictimaiyyətdə tanınmağa başlayıb. Aleksy Beqov 1991-ci ildə "Du?nya səddi" beynəlxalq aksiyası çərçivəsində 10 metrlik "XX əsrin sonu" rəsmi yaradıb. Əsər Los-Anceles, Vaşinqton, Moskva və Barse-lonada nümayiş olunub.

1995-ci ildə Aleksy Beqovun Rusiya Dövlət Tretyakov Qaleresiyasında fərdi sərgisi keçirilib. Müxtəlif illərdə Rusiyada, eləcə də bir sıra ölkələrdə fərdi və birgə sərgilərlə çıxış edib. 1997-ci ildə Parisdə təşkil edilmiş fərdi sərgisi isə ona daha bir uğur gətirib.

1998-ci ildə Paris yaxınlığında kiçik Janvil şəhərində məskunlaşan rəssam Jilvuzen qəsrinin ərazisində 1625-ci ildə tikilmiş Müqəddəs Nikolay kilsəsini naxışlarla bəzəyib. Aleksy Beqov bu işlə 1998-2004-cü illər ərzində təkbəşinə məşğul olub. Rəssam kilsəni naxışlarla bəzəyib bitirəndən sonra Fransa və Rusiya arasında dövlətlərarası münasibətlərin möhkəmləndirilməsinə görə Rusiya Federasiyasının "Dostluq" ordeni ilə təltif olunub.

Aleksy Beqov 2012-ci ildə müxtəlif, lakin ona mənəvi cəhətdən yaxın olan Kandinski, Matis, Dali, Pikasso, Van Qoq kimi rəssamlara silsilə işlər həsr edib. Bu zaman rəssam maraqlı üsulla əl atıb - ustaların məşhur əsərlərini öz kompozisiyasına daxil etməklə onların parafrazını yaradıb.

Aleksy Beqov 2014-cü ildə vəfat edib.

Rəssamın əsərləri Rusiya Dövlət Tretyakov Qaleresiyası, Nyu-Cersi Müasir İncəsənət Muzeyi, Vaşinqton şəhərinin Vəkillər Assosiasiyası və Birləşmiş Millətlər Təşkilatının, eləcə də dünyanın bir sıra tanınmış şəxslərinin kolleksiyalarında yer alıb. Aleksy Beqovun Heydər Əliyev Mərkəzində təşkil olunan fərdi sərgisi mayın 1-dək davam edəcək. Onun əsərləri mədəni ictimaiyyətin marağına səbəb olacaq və uzun müddət unudulmayacaq.

İtaliya mətbuatı: İtaliya 2017-ci ildə Azərbaycanın ən böyük ticarət tərəfdaşı olub

Azərbaycan və İtaliya arasında ikitərəfli ticarət dövrü haqqında statistik məlumatlar İtaliya mətbuatında geniş işıqlandırılıb. İtaliyanın "Notiziegeopolitiche", "Agenparl", "Azerbaijan-news.eu" xəbər saytları və digər kütləvi informasiya vasitələri tərəfindən yayılmış məqalələrdə 2017-ci ildə İtaliyanın Azərbaycanın ən böyük ticarət tərəfdaşı olması haqqında məlumatlar yer alıb.

AZƏRTAC xəbər verir ki, yazılarda ikitərəfli ticarət dövrü 2016-cı ildə 1.8 milyard ABŞ dolları olduğu halda 2017-ci ildə bu göstəricinin 2.3 dəfədən çox artdığı barədə məlumat verilir. Azərbaycan və İtaliya arasında ticarət dövrü 2017-ci ilin nəticələrinə görə 4,72 milyard ABŞ dolları təşkil edib və bu göstəricinin Azərbaycanın xarici ticarət dövrüyünün 20,91 faizinə bərabər olduğu bildirilir.

Məqalələrdə Azərbaycandan İtaliyaya 2017-ci il ərzində 4,4 milyard ABŞ dolları dəyərində ixrac həyata keçirildiyi diqqətə çatdırılır ki, bu göstəricinin də ölkəmizin ixracatının 31,9 faizinə bərabər olduğu qeyd edilir. İtaliyadan Azərbaycana idxal olunmuş məhsulların dəyəri isə 318 milyon dollar olub ki, bu da ölkəmizin idxalatının 3,63 faizini təşkil edib. Bu göstəricilərə əsasən, İtaliya Azərbaycanın ən böyük ticarət tərəfdaşı, ən böyük ixrac məntəqəsi və yeddinci böyük təchizatçısı (Rusiya, ABŞ, Türkiyə, Çin, Ukrayna və Almaniyadan sonra) kimi qərarlaşıb. Bununla da İtaliya Avropa İttifaqı ölkələri arasında Almaniyadan sonra Azərbaycanın ikinci böyük təchizatçısına çevrilib.

Azərbaycan, həmçinin İtaliyanın ən böyük xam neft təchizatçısına çevrilib və İtaliyanın idxal etdiyi xam neftin 18,6 faizi ölkəmizin payına düşür.



Müdafiə Nazirliyi: "Erməni hərbiçisinin Azərbaycan tərəfindən açılan atəş nəticəsində yaralanması barədə məlumat yalandır"

Azərbaycan tərəfindən açılan atəş nəticəsində dövlət sərhədində erməni hərbiçisinin yaralanması barədə Ermənistan mətbuatının yaydığı məlumat tam yalandır. Azərbaycan Ordusunun bölmələri atəşkəs rejiminə tam riayət edir. Müdafiə Nazirliyinin mətbuat xidmətindən AZƏRTAC-a bildiriblər ki, Ermənistan ordusunda hökm sürən özbəşənlik və intizamsızlıq nəticəsində baş vermiş bu hadisənin erməni ictimaiyyətindən gizlədilməsi məqsədilə məhz bu formada təqdim edilir. "Bu, ilk hadisə deyil ki, Ermənistanın hərbi rəhbərliyi ordudakı qeyri-döyüş itkilərini Azərbaycan tərəfinin üzərinə atmağa cəhd göstərir. Lakin obyektiv ballistik araşdırma aparılırsa, güllənin hansı əsgərin silahından açıldığı Ermənistan ictimaiyyətinə tam aydın olar", - deyər nazirliyin açıqlamasında bildirilib.

"Magistraturaya qəbul imtahanı iki mərhələdə keçiriləcək"

Magistraturaya qəbul imtahanı bu il də iki mərhələdə keçiriləcək" SİA-nın məlumatına görə, bunu Dövlət İmtahan Mərkəzinin (DİM) Direktorlar Şurasının sədri Məleykə Abbaszadə deyib. Onun sözlərinə görə, birinci mərhələdə bakalavrların məntiqi tefəkkürü, xarici dil və informatika üzrə bilik səviyyəsi test üsulu ilə yoxlanılacaq. İmtahanın birinci mərhələsində məntiqi tefəkkür, xarici dil və informatika üzrə test bloklarına həm qapalı (çoxseçimli), həm də açıq formalı test tapşırıqları daxil ediləcək.

Qəbul qaydalarına görə, imtahanın birinci mərhələsinin nəticələri DİM tərəfindən Təhsil Nazirliyi ilə razılaşdırılmaqla müəyyən edilən müsabiqə şərtini ödəyən bakalavrlar ikinci mərhələdə iştirak etmək hüququ qazanacaqlar. Həmin mərhələdə isə bakalavrların ixtisas üzrə bilikləri qapalı (çoxseçimli) və açıq formalı test tapşırıqlarının cavablandırılması, bəzi proqramlar üzrə isə yazı işlərinin yerinə yetirilməsi və ya qabiliyyət imtahanı vasitəsi ilə yoxlanılacaq. Müsabiqə və yerləşdirmə bakalavrların topladıqları ümumi ballar (imtahanın iki mərhələsində toplanılan balların cəmi) əsasında həyata keçiriləcək.



19 yanvar 2018-ci il

Bakı Şəhər Baş Polis İdarəsində 2017-ci ilin yekunları müzakirə olunub

Yanvarın 18-də daxili işlər naziri, general-polkovnik Ramil Usubovun iştirakı ilə Bakı Şəhər Baş Polis İdarəsində 2017-ci ilin yekunlarına həsr olunmuş geniş əməliyyat müşavirəsi keçirilib.

Daxili İşlər Nazirliyinin mətbuat xidmətindən AZƏRTAC-a verilən məlumata görə, müşavirəni açan nazir qeyd edib ki, Azərbaycan Respublikasının Prezidenti İlham Əliyevin rəhbərliyi ilə ölkədə həyata keçirilən quruculuq işləri, uğurla davam etdirilən hüquq mühafizə siyasəti, nazirlik tərəfindən bununla əlaqədar icraya yönəldilən əmr və göstərişlər hesabət



dövründə paytaxt polisinin fəaliyyətinə də müsbət təsirini göstərib. Ötən il Bakı şəhəri və onun ayrı-ayrı rayonları üzrə əməliyyat şəraitinin kompleks təhlil edildiyi, cinayətkarlığın dinamikasında əsas təmayüllər, neqativ proseslər və dəyişikliklər öyrənilməklə qarşılıqlı əlaqələrin təkmilləşdirildiyi, əməliyyat-xidməti fəaliyyətin səmərəsinin artırılmasına dair təkliflərin hazırlanaraq icra edildiyi diqqətə çatdırılıb. Daxili işlər

naziri çoxsaylı beynəlxalq və respublika əhəmiyyətli kütləvi tədbirlər zamanı asayişin mühafizəsinin daha da gücləndirilərək mümkün təxribat hallarının qarşısının vaxtında alınması üçün bütün zəruri tədbirlərin görüldüyünü vurğulayıb.

Bakı Şəhər Baş Polis İdarəsinin rəisi, polis general-mayoru Mirqafar Seyidov hesabət dövründə cinayətkarlıqla mübarizə, ictimai qaydanın qorunması, ictimai təhlükəsizliyin təmini, xidməti fəaliyyətin digər istiqamətlərində həyata keçirilən tədbirlər, əldə olunmuş nəticələr və qarşıda duran vəzifələr barədə məruzə edib.

Bildirilib ki, əvvəlki illə müqayisədə ağır və xüsusilə ağır cinayətlər 6, qəsdən adamöldürmə cinayətləri 4,8, soyğunçuluqlar 10, quldurluqlar 16, dələduzluqlar 3,4, avtonəqliyyatın qaçırılması 6,3, xuliqanlıq cinayəti isə 12,2 faiz azalıb. Cinayətlərin 80, onun ağır növlərinin 78,7, qeyri-aşkar şəraitdə baş verənlərin 69,7, şəxsiyyət əleyhinə olan cinayətlərin 94,4, o cümlədən qəsdən adamöldürmələrin 92,9, adamöldürməyə cəhdlərin 96,9, qəsdən sağlamlığa ağır zərər vurmaların 90,2, adam oğurluqlarının 80 faizinin açılması təmin olunub. Cinayətlərin profilaktikasında və açılmasında müasir informasiya texnologiyalarının tətbiqinin böyük əhəmiyyəti olduğunu deyən M.Seyidov bildirib ki, baş idarənin və ərazi polis orqanlarının "Təhlükəsiz şəhər" xidmətinin operatorları tərəfindən 5301 hadisə aşkarlanıb, kameraların arxiv görüntülərindən istifadə edilməklə 316 bağlı cinayət açılıb. Təqsirləndirilən şəxs qismində axtarılanda olanların 73,7, ağır və xüsusilə ağır cinayətlərə görə axtarılanların isə 55,1 faizi tutulub.

Qeyd edilib ki, narkotiklərlə bağlı aşkar edilmiş 802 fakt üzrə qanunsuz dövriyyədən 272 kiloqramdan çox narkotik vasitə çıxarılıb.

2016-cı illə müqayisədə paytaxtda yol-nəqliyyat hadisələrinin sayı 5,6 faiz, xəsarət alanların sayı isə 20 faiz azalıb, habelə avtoxuliqanlıq edən 92 sürücü barəsində qanunvericiliyə uyğun müvafiq tədbirlərin görülməsi təmin edilib. Məruzədə vətəndaşların ərizə və şikayətlərinə baxılması, onların qəbulu işinin il ərzində ciddi nəzarətdə saxlanıldığı, 74 min 283 ərizə və müraciətin daxil olduğu, 1915 vətəndaşın qəbul edildiyi bildirilib. Baş idarənin rəisi, eyni zamanda, xidməti fəaliyyətdə yol verilmiş nöqsanlara da toxunaraq onların aradan qaldırılması üçün görülmə işlər və qarşıda duran vəzifələr haqqında geniş məlumat verib.

Məruzə ətrafında çıxış edən aidiyyəti xidmət və rayon polis idarələrinin rəisləri əldə olunmuş müsbət nəticələrdən, həmçinin nöqsan və çatışmazlıqlardan, onların aradan qaldırılması üçün həyata keçiriləcək tədbirlərdən danışdılar.

Müşavirəyə yekun vuran nazir Ramil Usubov 2017-ci ildə paytaxtın polis orqanlarının cinayətkarlıqla mübarizə və ictimai təhlükəsizliyin təmin edilməsi sahəsindəki fəaliyyətini ümumən müsbət qiymətləndirib, konkret tapşırıq və tövsiyələrini verib. Ramil Usubov baş idarənin və onun struktur qurumlarının rəislərindən əməliyyat-profilaktik işin səmərəliliyinin artırılmasını, cinayətlərin qarşısının alınmasında, bağlı qalmış cinayətlərin açılmasında ərazi polis orqanlarına əməli kömək göstərilməsini, paytaxt üzrə qeyd alınmış cinayətlərin ekseriyyətinin mülkiyyət əleyhinə olması baxımından gələcəkdə bu sahədə daha effektiv tədbirlərin görülməsini, narkotik vasitələrin, xüsusən onların güclü təsirə malik növlərinin qeyri-leqal dövriyyədən daha çox çıxarılması üçün əməliyyat tədbirlərinin gücləndirilməsini tələb edib. Həmçinin tələb olunub ki, hər bir əməkdaş şəxsiyyətini, dövlətin və vətəndaşların mənafelərini, vəzifə borcunu daim uca tutmalı, etik davranış qaydalarına ciddi riayət etməli, öz fəaliyyətlərində başlıca məqsəd kimi vətəndaş məmnunluğunu təmin etməlidir.

General-polkovnik R.Usubov əmin olduğunu bildirib ki, paytaxtın polis orqanlarının şəxsi heyəti Azərbaycan Respublikasının Prezidenti İlham Əliyev tərəfindən qarşıya qoyulan bütün tapşırıqları, cinayətkarlıqla mübarizədə, ictimai qaydanın qorunması və ictimai təhlükəsizliyin təmini sahəsində üzərinə düşən vəzifələri layiqincə yerinə yetirəcək, ölkəmizin ictimai-siyasi, mədəni və idman həyatında mühüm hadisələrlə, beynəlxalq əhəmiyyətli yarışlarla, kütləvi tədbirlərlə, əlamətdar bayramlarla zəngin olacaq bu il də Bakı şəhərində təhlükəsizliyin, əmin-amanlığın yüksək səviyyədə qorunmasına öz töhfəsini verəcək.

Azərbaycan Hökuməti ilə Dünya Bankı arasında həyata keçirilən layihələr barədə müzakirələr aparılıb

Azərbaycan Respublikası Baş nazirinin müavini, Qaçqınların və Məcburi Köçkünlərin İşləri üzrə Dövlət Komitəsinin sədri, Beynəlxalq Humanitar Yardım üzrə Respublika Komissiyasının sədri Əli Həsənov yanvarın 18-də Dünya Bankının Azərbaycan üzrə ölkə direktoru Navid Hasan Naqvinin rəhbərlik etdiyi nümayəndə heyəti ilə görüşüb.

AZƏRTAC xəbər verir ki, görüşdə "Məcburi köçkünlərin yaşayış şəraiti və gəlir imkanlarının dəstəklənməsi üçün əlavə maliyyələşdirmə" layihəsi ilə bağlı müzakirələr aparılıb. Baş nazirin müavini Əli Həsənov Azərbaycan Hökuməti ilə Dünya Bankı arasındakı əməkdaşlığı yüksək qiymətləndirdiyini qeyd edib. O, Azərbaycan Hökumətinin Dünya Bankı ilə əməkdaşlığı etdiyi müddətdə kifayət qədər zəngin təcrübə toplandığını, indiyədək həyata keçirilən layihələr zamanı heç bir anlaşmazlığın olmadığını, missiya üzvlərinin ölkəmizdə öz işlərinin öhdəsindən layiqincə gəldiyini diqqətə çatdırıb. Dünya Bankının bu missiyasının da fəaliyyəti ilə bağlı məlumatlı olduğunu qeyd edən Əli Həsənov deyib: "Missiya ölkənin müxtəlif bölgələrində olub, layihə yerlərində görülmə işlərlə tanış olub. Hesab edirəm ki, kifayət qədər lazımı işlər görülmüb".

Dünya Bankının Azərbaycan üzrə ölkə direktoru Navid Hasan Naqvi layihə yerlərində olduqlarını, görülmə işləri yüksək qiymətləndirdiklərini vurğulayıb. Baş nazirin müavini Əli Həsənov bildirib ki, indiyədək Dünya Bankının xətti ilə məcburi köçkünlərlə bağlı imzalanmış kredit sazişlərinə uyğun olaraq müxtəlif növ infrastruktur layihələri, mikrokreditlərin verilməsi, gəlir imkanlarının dəstəklənməsi və digər komponentlər üzrə nəzərdə tutulmuş tədbirlər uğurla və şəffaf şəkildə həyata keçirilib. Komitə sədri "Məcburi köçkünlərin yaşayış şəraiti və gəlir imkanlarının dəstəklənməsi üçün əlavə maliyyələşdirmə" layihəsinin də uğurla icra olunacağına əminliyini ifadə edib. Bildirilib ki, Prezident İlham Əliyevin həyata keçirdiyi uğurlu siyasətin sayəsində Azərbaycan Hökuməti ilə Dünya Bankı arasında həyata keçirilən layihələr qarşılıqlı əməkdaşlıq şəraitində uğurla davam etdirilib. İstər məcburi köçkünlərin məskunlaşma obyektlərində, istərsə də onlar üçün yeni salınmış qəsəbələrdə həyata keçirilən layihələrlə ölkəmiz üçün mühüm önəm kəsb edir.

Dünya Bankı tərəfindən həyata keçirilən bir çox layihələrdən danışan Navid Hasan Naqvi ölkəmizdə həyata keçirilən layihələrə dəstək verdiyinə görə Azərbaycan hökumətinə minnətdarlığını bildirib.

Sosial inkişaf üzrə baş mütəxəssis və tapşırıq qrupunun rəhbəri Robert Vrobel və sosial inkişaf üzrə baş mütəxəssis Rebekka Lakrua üç gün ərzində layihə yerlərində olduqlarını, layihənin bütün komponentləri ilə tanış olduqlarını, görülmə işlərinin keyfiyyətinin daha da yaxşılaşmasını, əldə olunan irəliləyişlərin təqdirəlayiq olduğunu vurğulayıblar. "Gəlirgətirmə komponenti üzrə də yaxşı nəticələr var. Göz önündədir ki, artıq məcburi köçkünlər bu layihədən bəhrələnilirlər və gəlirlərini artırırırlar", - deyərək Rebekka Lakrua vurğulayıb.

Azərbaycanda özəl ümumölkə teleradio yayımçılarına birdəfəlik maliyyə yardımı göstərilib

Prezident İlham Əliyev Azərbaycan Respublikasında özəl ümumölkə teleradio yayımçılarına birdəfəlik maliyyə yardımı göstərilməsi haqqında Sərəncam imzalayıb. AZƏRTAC xəbər verir ki, Sərəncama əsasən Azərbaycanda fəaliyyət göstərən özəl ümumölkə teleradio yayımçılarının "Azerspace-1" peyki və digər vasitələrlə yayım həyata keçirməsinə əlavə dəstək verilməsi məqsədilə 2018-ci il dövlət büdcəsində nəzərdə tutulmuş Prezidentin ehtiyat fondundan Milli Televiziya və Radio Şurasına üç milyon manat ayrılıb.

Sərəncamda bildirilib ki, qloballaşma proseslərinin intensivləşdiyi müasir dövrdə Azərbaycanda fəaliyyət göstərən kütləvi informasiya vasitələri əhalinin məlumatlandırılması və maarifləndirilməsi, dövlət siyasətinin mahiyyətinin cəmiyyətə çatdırılması, ictimai maraq kəsb edən aktual məsələlərin müzakirəsinin təşkili, ölkəmizin milli maraqlarının müdafiəsinə mühüm töhfə verir.

Azərbaycan dövləti kütləvi informasiya vasitələrinin inkişafı məsələlərini daim diqqət mərkəzində saxlayır, bu sahədə meydana çıxan problemlərin həlli istiqamətində ardıcıl və məqsədyönlü tədbirlər həyata keçirir. Milli informasiya resurslarının, kommunikasiya vasitələrinin inkişafına yönəlmiş davamlı dövlət siyasəti, xüsusilə "Azerspace-1" peykinin orbitə çıxarılması, bütün ölkə ərazisində rəqəmsal yayıma keçid və görülmüş digər işlər teleradio sahəsində də müasir texnologiyaların tətbiqini sürətləndirib, yayımçıların texniki imkanlarının və operativliyinin artmasına, təsir imkanlarının yüksəlməsinə səbəb olub.



Naxçivanda əhalinin sağlamlığı etibarlı təmin olunub

Yanvarın 18-i Naxçıvan Muxtar Respublikası Səhiyyə Nazirliyinin yaranması gündür. 1924-cü il yanvarın 18-də Naxçıvan MSSR Mərkəzi İcraiyyə Komitəsinin qərarı ilə Xalq Səhiyyə Komissarlığı yaradılıb və bununla da muxtar respublikada səhiyyə sisteminin dövlət tərəfindən tənzimlənməsinin əsası qoyulub.

Son illər ölkəmizdə həyata keçirilən sosial-iqtisadi siyasət nəticəsində müşahidə olunan uğurlu inkişaf muxtar respublikada digər sahələr kimi, səhiyyənin davamlı inkişafı



fını da təmin edib. Naxçıvan Muxtar Respublikası Ali Məclisi Sədrinin "Dövlətimizin ən qiymətli incisi onun vətəndaşlarıdır" prinsipi əsas götürülərək muxtar respublikada əhalinin sağlamlığının qorunması diqqət mərkəzində saxlanılır. Aparılan genişmiqyaslı quruculuq işləri nəticəsində son illər Naxçıvan Muxtar Respublika Xəstəxanası, Diaqnostika-Müalicə Mərkəzi, Doğum Mərkəzi, Duzdağ Fizioterapiya, Kardioloji, Onkoloji, Yoluxucu Xəstəliklər, Gigiyena və Epidemiologiya mərkəzləri, Psixi və Ağ ciyər Xəstəlikləri dispanserləri, Mərkəzi Uşaq Xəstəxanası, Şəhur, Babək, Ordubad, Culfa, Kəngərli, Şahbuz və Səderək Rayon Mərkəzi xəstəxanaları, Akademik Zərifə Əliyeva adına Naxçıvan Şəhər Poliklinikası, Naxçıvan Uşaq Bərpa Mərkəzi, Naxçıvan Şəhər Körpələr Evi və Ailələrə Dəstək Mərkəzi, Naxçıvan Şəhər Təcili Tibb Mərkəzi, kəndlərdə həkim ambulatoriyaları və feldşer-mama məntəqələri tikilərək və ya yenidən qurularaq istifadəyə verilib. Ümumilikdə, son illər 266 səhiyyə obyektinin tikilərək və ya yenidən qurularaq istifadəyə verilməsi muxtar respublikada səhiyyə sahəsində görülən işlərin əsas göstəricisidir.

Ölkəmizdə ilk dəfə olaraq pullu tibbi xidmətin məhz muxtar respublikada ləğv edilməsi, əhalinin sağlamlığının qorunması istiqamətində həyata keçirilən mühüm islahatlar öz faydasını verməkdədir. Əhalinin hər bir təbəqəsi keyfiyyətli tibbi xidmətlə əhatə olunub. Səhiyyə sisteminə tibb ocaqlarının müasir avadanlıqlar, müayinə və müalicə aparatları ilə təchiz edilməsi, lazımi şəraitin yaradılması hər bir vətəndaşa öz sağlamlığını qorumağa imkan yaradır.

Bütün ölkə vətəndaşlarının kütləvi tibbi müayinədən keçirilməsi ba-

redə Prezidentin müvafiq tapşırığı hər il muxtar respublikada da uğurla icra olunur, tibbi müayinə zamanı aşkar olunan ilkin, eləcə də qeydiyyatda olan xroniki xəstələr əlavə müayinələrə cəlb edirlər.

Bu gün səhiyyə müəssisələrində dünyanın aparıcı şirkətlərinin istehsalı olan müasir avadanlıqlarla müayinə və müalicə işləri aparılır. Nəticədə yerli həkim kadrları tərəfindən müstəqil şəkildə TUR, açıq ürək, ürək damarlarına stend qoyulması, laparoskopik, LOR, göz və digər mürəkkəb cərrahiyyə əməliyyatları aparılmasına nail olunub. Bu da əhalinin müayinə və müalicə üçün başqa ölkələrə üz tutmasının qarşısını alıb. Türkiyə Respublikasından və Bakı şəhərindən yüksəkixtisaslı mütəxəssislərin dəvət olunaraq müxtəlif cərrahi əməliyyatların aparılması, humanitar tibbi aksiyaların keçirilməsi ənənə halını alıb. Aztəminatlı ailələrdən olan xəstələrin muxtar respublikadan kənara getmədən mürəkkəb cərrahi əməliyyatların təşkili onlara həm maddi, həm də mənəvi dəstək olub. Hazırda aztəminatlı ailələrdən olan xəstələrə yönəldilmiş xüsusi sağlamlıq layihələri çərçivəsində açıq ürək əməliyyatları, koronarangiografiya manipulyasiyası, ürək damarlarına stend qoyulması, müxtəlif göz və digər əməliyyatların aparılması uğurla davam etdirilir.

Muxtar respublikada əhali sağlamlığının və rifahının yüksəlişi, tibbi xidmətlərin keyfiyyətinin və əhatəliliyinin artırılması bir yaşa qədər ölənlər sayının azalmasına səbəb olub. Səhiyyənin inkişafı, əhalinin keyfiyyətli ərzaq məhsulları ilə təminatı və digər bu kimi mühüm tədbirlər əsas demoqrafik göstərici olan doğulanda gözlənilən ömür uzunluğunun artımına da ciddi təkan verib.

Hazırda səhiyyə sisteminə tib-

bi xidmətin əhatə dairəsini genişləndirmək, əhaliyə yerində keyfiyyətli tibbi xidmət göstərmək prioritet istiqamətlərdən biridir. Bu məqsədlə çoxprofilli həkim briqadaları kəndlərdə olur, əhaliyə lazımi tibbi xidmət göstərilir. Bu da xəstəliklərin qarşısının alınması, onların erkən aşkar edilməsi və vaxtında tam müalicə olunması baxımından son dərəcə əhəmiyyətlidir. Bir məsələni də qeyd edək ki, bu gün Naxçıvan Dövlət Universitetinin tibb fakültəsində və Naxçıvan Tibb Kollecinə ixtisaslı həkim və orta tibb işçilərinin hazırlanması muxtar respublikanın səhiyyə ocaqlarının kadr təminatının ödənilməsinə imkan verir. Tibb mütəxəssislərinin bilik və bacarıqlarının daim yüksəldilməsi üçün müvafiq mexanizmlər yaradılır, o cümlədən xarici ölkələrdə təlimlər təşkil edilir. Praktiki tibb və ya ecazalıq fəaliyyəti ilə məşğul olan şəxslərin sertifikatlaşdırılması, səhiyyə işçilərinin müasir elmi biliklərinin artırılması üçün müxtəlifprofilli elmi-praktik seminar və konfransların təşkili diqqət mərkəzində saxlanılır. Bütövlükdə həyata keçirilən profilaktik və əks-epidemik tədbirlər nəticəsində muxtar respublikada yoluxucu xəstəliklərə görə epidemioloji vəziyyət tam sabitdir.

Bu gün Naxçıvan Muxtar Respublikasında əhaliyə 228 tibb müəssisəsi tərəfindən tibbi xidmət göstərilir. Təkcə ötən il bu müəssisələrə 34 həkim və 94 orta tibb işçisi təyinat alıb. Tibb müəssisələrində 713 həkim, 2 min 97 orta tibb işçisi çalışır. Naxçıvanın səhiyyə müəssisələrində çalışan ağılatlı peşə sahiblərinin əməyi dövlətimiz tərəfindən həmişə layiqincə qiymətləndirilir.

Muxtar respublikanın səhiyyə sisteminə elektron xidmətlərin göstərilməsinə başlanılıb, qısa müddətdə nümunəvi tibbi informasiya sistemi qurulub. Cavan ailələrdə səhiyyə maarifi işini, hamilə qadınların patronaj xidməti, yeni doğulmuşların vaxtında qeydiyyat alınması, peyvənd işinin təşkili, uşaqların elektron sağlamlıq kartları ilə təminatı və ondan istifadə qaydasının öyrədilməsi məqsədilə "Ailə sağlamlıq məktəbləri" yaradılıb, məşğələlərin davamlı aparılmasına nail olunub.

Naxçıvan Muxtar Respublikası Səhiyyə Nazirliyinin kollektivi bundan sonra da əhalinin sağlamlığı keşiyində dayanacaq, səhiyyənin inkişafına öz layiqli töhfələrini verəcək.

AZƏRTAC -in Naxçıvan Muxtar Respublikasındakı bürosu



YAP Səbail rayon təşkilatının üzvləri 20 Yanvar faciəsi qurbanlarının xatirəsini anıblar

Yeni Azərbaycan Partiyası (YAP) Səbail rayon təşkilatında 20 Yanvar faciəsi qurbanlarının xatirəsinin anım mərasimi keçirilib.

AZƏRTAC xəbər verir ki, mərasimdə çıxış edən YAP Səbail rayon təşkilatının sədri, Milli Məclisin deputatı Şəmsəddin Hacıyev 20 Yanvar faciəsinin səbəb və nəticələri barədə danışıb. O qeyd edib ki, bu faciə Azərbaycan xalqına qarşı törədilmiş böyük cinayət idi. Təpədən-dırnağa silahlanmış sovet ordusunun əliyalın, sadə və təndəzlərə qarşı qanlı qırğın törətməsi çökməkdə olan imperiya rəhbərliyinin əsl simasını açıb göstərdi. Bakıya bir neçə istiqamətdən edilən amansız hücumun təşkilində ermənilər xüsusilə fəallıq göstərdilər. Bu qanlı qırğın nəticəsində 147 nəfər şəhid oldu, 700-dən çox insan yaralandı, 800-dən çox günahsız şəxs qanunsuz olaraq həbs edildi.

Qeyd edilib ki, Azərbaycanın müstəqillik tarixinə qanlı yazılmış 20 Yanvar faciəsinin əsas səbəbi o vaxtkı hakimiyyətin satqınlığı, rəsmi Moskvanın əlində oyunağa çevrilməsi, habelə milli azadlıq hərəkatının önündə gedən şəxslərin xalqa doğru yol göstərə bilməməsi oldu. O zaman Bakı ilə yanaşı, respublikamızın bir sıra bölgələrində də qırğınlar törədildi.

Vurğulanıb ki, bu qanlı hadisəyə ilk və ən kəskin münasibəti məhz xalqımızın ümummilli lideri, həmin dövrdə Moskvada yaşayan Heydər Əliyev bildirdi. Dahi şəxsiyyət özünü və ailə üzvlərini həyatının təhlükə altında olmasına baxmayaraq, kəskin bəyanatla çıxış edərək Sovet İttifaqı rəhbərliyini Bakıda qanlı qırğın törətməkdə ittiham etdi. Faciəyə ilk siyasi qiymət də məhz ümummilli lider Heydər Əliyev tərəfindən verilib. Ulu öndər Heydər Əliyevin Azərbaycanda siyasi hakimiyyətə qayıdışından sonra - 1994-cü ilin martında 20 Yanvar faciəsinə ilk dəfə olaraq siyasi-hüquqi qiymət verildi.

Bildirilib ki, qəhrəman Vətən övladlarının xalqımızın azadlığı uğrunda şəhid olması müstəqillik üçün mübarizə aparən Azərbaycan xalqının iradəsinin sarsılmazlığını sübut etdi. 20 Yanvar Azərbaycan xalqının müstəqil amalını, bu yolda canından belə keçməyə hazır olduğunu bütün dünyaya nümayiş etdirdi. Şəhidlərimiz Vətənin azadlığı uğrunda canlarını fəda etməklə Azərbaycan xalqının istiqlalıyyət mübarizəsinin daha da alovlanmasında mühüm rol oynadılar.

YAP Səbail rayon təşkilatının sədri bu gün dünyada sürətlə inkişaf edən Azərbaycanda digər sahələr olduğu kimi, 20 Yanvar şəhidlərinin xatirəsinin əbədiləşdirilməsi, onların ailə üzvlərinə və faciə nəticəsində əlil olan şəxslərə göstərilən yüksək dövlət qayğısında danışıb.

Mərasimdə 20 Yanvar hadisələrinə dair film nümayiş olunub, 6 nömrəli məktəb-liseyin şagirdləri qanlı hadisəyə həsr olunmuş şeirlər səsləndiriblər.



Azərbaycan xalqının istiqlalına yol açan şanlı tarix - 20 Yanvar

Beynəlxalq terrorizm ümumbəşəri sülhü təhdid edən əsas problemlərdən biridir. Beynəlxalq miqyasda terrorizmin 1960-cı illərdə başladığı bilinməkdədir. Ancaq terrorizmin, yaxud terror aktlarının tarixinin eramızdan əvvəl 44-cü ildə Sezarın öldürüldüyü vaxta qədər gedib çıxdığını demək mümkündür. Müxtəlif formalarda izah edilən terrorizm qorxu və panika yaratmaq məqsədilə bir və ya birdən çox insan tərəfindən həyata keçirilən zor və şiddət aksiyasıdır.

Azərbaycan xalqı da zaman-zaman qanlı terror hadisələrinə məruz qalıb. Belə hadisələrdən biri olan 20 Yanvar faciəsi Azərbaycan xalqına qarşı törədilmiş terror aktı və soyqırımıdır. 20 Yanvar faciəsi XX əsrdə insanlığa qarşı törədilmiş ən dəhşətli cinayətlərdən biridir. Bu hadisə Azərbaycan xalqının tarixinə Qanlı Yanvar faciəsi kimi daxil olub. Keçmiş sovet dövlətinin hərbi maşınının həmin gün Azərbaycan xalqına qarşı həyata keçirdiyi vəhşi terror aktı insanlığa qarşı törədilmiş ən ağır cinayətlərdən biri kimi bəşər tarixində qara səhifə olaraq qalacaq. Milli azadlığı, ölkəsinin ərazi bütövlüyü uğrunda mübarizəyə qalxmış dinc əhaliyə divan tutulması, kütləvi terror nəticəsində yüzlərlə günahsız insanın qətlə yetirilməsi və yaralanması totalitar sovet rejiminin süqutu ərəfəsində onun cinayətkar mahiyyətini bütün dünyaya bir daha nümayiş etdirdi.




AZƏRTAC Azərbaycan Respublikasının Prezidenti yanında Dövlət İdarəçilik Akademiyasının dosenti, siyasi elmlər üzrə fəlsəfə doktoru Murtəza Həsənovun 20 Yanvar faciəsi ilə bağlı qeydlərini təqdim edir.

Azərbaycana qarşı ərazi iddiaları irəli sürən Ermənistanın təcavüzkarlıq siyasəti və keçmiş SSRİ rəhbərliyinin onlara himayədarlıq etməsinə qəti etirazını bildiren geniş xalq kütlələrinə qarşı sovet ordusunun xüsusi təlim

keçmiş hissələrindən istifadə olunması 1990-cı ilin 20 yanvarında qanlı faciəyə gətirib çıxardı. Sovet ordusunun böyük kontingentinin, xüsusi təyinatlı bölmələrin və daxili qoşunların Bakıya yeridilməsi xüsusi qəddarlıq və görünməmiş vəhşiliklə müşayiət edildi. Kommunist dikturası Çexoslovakiyaya, Macarıstana, Əfqanıstana qarşı həyata keçirdiyi hərbi müdaxiləni həтта o zamankı Sovet İttifaqının müttəfiq respublikalarından biri olan Azərbaycan-

da da təkrarlamaqdan çəkinmədi. Həmin vaxt Azərbaycan qonşu Ermənistanın da təcavüzünə məruz qalmışdı. Belə bir şəraitdə sovet rəhbərliyi nəinki münafiqşənin qarşısını almaq üçün qəti tədbirlər görmədi, əksinə, Azərbaycana yeridilən ordu hissələrinin tərkibinə Stavropol, Krasnodar və Rostovdan səfərbərliyə alınan erməni əsgər və zabitləri, sovet hərbi hissələrində xidmət edən ermənilər, həтта erməni kursantlar da daxil edilmişdi.

Bakıya yeridilmiş qoşun kontingentinə, - bəzi məlumatlara görə, onun sayı 60 min nəfərə çatırdı, - "döyüş tapşırığını" yerinə yetirmək üçün möhkəm psixoloji hazırlıq keçmişdilər ("Şit" təşkilatının müstəqil hərbi ekspertlərinin hesabatından): sizi Bakıya rusları müdafiə etmək üçün gətiriblər, yerli əhali onları vəhşicəsinə məhv edir; ekstremistlər Salyan kazarmalarının (Bakıda əsas hərbi qarnizonun yerləşdiyi ərazi) ətrafındakı evlərin damlarında



Azərbaycan xalqının istiqlalına yol açan şanlı tarix - 20 Yanvar

snayperlər yerləşdiriblər, təkəcə bu ərazidə 110 atəş nöqtəsi var; binələr, mənzillər Azərbaycan Xalq Cəbhəsinin yaraqlıları ilə doludur, onlar sizi güclü avtomat-pulemyot atəşinə tutacaqlar.

Mixail Qorbaçov başda olmaqla sovet imperiyasının rəhbərliyi Bakıda "rus və erməni kartı"ndan məharətlə istifadə etdi. Guya Bakıya qoşun onları, hərbi qulluqçuların ailələrini qorumaq, "millətçi ekstremistlər" tərəfindən hakimiyyətin zorakılıqla ələ keçirilməsinin qarşısını almaq üçün yeridilmişdi. Əslində isə bu, açıq riyakarlıq, ağ yalan idi. Çünki sovet rəhbərliyinin "dəlilləri" hətta həqiqətə yaxın olsaydı belə, Bakıya təcridatdan sonra silahlandırılmış qoşun göndərməyə ehtiyac yox idi. Ona görə ki, həmin vaxt burada daxili qoşunların 11,5 min əsgəri, Müdafiə Nazirliyinə tabe olan Bakı qarnizonunun çoxsaylı hərbi hissələri, hava hücumundan müdafiə qüvvələri var idi. Dördüncü ordunun komandanlığı da Bakıda yerləşirdi.

Bütün bunlara baxmayaraq, 1990-cı il yanvarın 19-da Mixail Qorbaçov SSRİ Konstitusiyasının 119-cu, Azərbaycan SSR Konstitusiyasının 71-ci maddələrini kobud şəkildə pozaraq, yanvarın 20-dən Bakıda fəvqəladə vəziyyət elan edilməsi haqqında fərman imzaladı. Lakin SSRİ DTK-nın "Alfa" qrupu yanvarın 19-da saat 19.27-də Azərbaycan televiziyasının enerji blokunu parlatdı, respublikada televiziya verilişləri dayandırıldı. Gecə isə qoşun fəvqəladə vəziyyət elan edilməsindən xəbərsiz olan şəhərə daxil oldu və əhaliyə divan tutmağa başladı. Qorbaçovun fərmanı qüvvəyə mi-



nənədək - yanvarın 20-də saat 00-dək artıq 9 nəfər öldürülmüşdü. Bakıda fəvqəladə vəziyyətin elan olunması haqqında məlumat isə əhaliyə yalnız yanvarın 20-də səhər saat 7-də respublika radiosu ilə çatdırıldı. Həmin vaxt öldürülənlərin sayı 100 nəfərə çatmışdı. Halbuki Qorbaçovun Azərbaycana ezam etdiyi yüksək vəzifəli emissarlar həyasızcasına bəyan edirdilər ki, Bakıda fəvqəladə vəziyyət elan olunmayacaq. Əli yüzlərlə insanın qanına batmış, sonralar Nobel sülh mükafatı (!) almış Mixail Qorbaçov başda olmaqla sovet imperiyası rəhbərliyinin rəzil siması bu idi...

Tanklar və BTR-lər Bakı küçələrində qarşılıqlı çıxan hər şeyi əzir, hərbiçilər hər yanı amansız atəşə tuturdular. İnsanlar nəinki küçələrdə, hətta avtobusda gedərkən, öz mənzillərində oturuqları yerdə güllələrə tuş gəlirdilər. Yaralıları aparmağa gələn təcili yardım maşınlarını və tibb işçilərini də atəşə tuturdular. Bir neçə gün ərzində 147 nəfər öldürüldü, 700-

dək insan yaralandı, 800-dən çox adam qanunsuz həbs edildi.

"Şit" təşkilatı ekspertlərinin hesabatında deyilir: "İnsanları xüsusi qəddarlıqla və yaxın məsafədən güllələmişlər. Məsələn, Y.Meyeroviçə 21, D.Xanməmmədova 10-dan çox, R.Rüstəmovaya 23 güllə vurulmuşdur. Xəstəxanalar, təcili yardım maşınları atəşə tutulmuş, həkimlər öldürülmüşdür. İnsanlar süngü-bıçaqla qətlə yetirilmişdir. Onların arasında hər iki gözü tutulmuş B.Yefimtsev də var. "Kalaşnikov" avtomatının ağırlıq mərkəzi dəyişən 5,45 çaplı güllələrindən istifadə edilmişdir. Həlak olanlar arasında yetkinlik yaşına çatmayanlar, qadınlar, qocalar, şəkətlər də var idi. Qorbaçovun və ətrafındakıların "millətçi ekstremistlər" adlandırdıqları bunlar idimi?"

Yanvarın 20-də artıq bütün dünya Bakıda törədilmiş dəhşətli qırğından xəbər tutdu. Amma görün, o vaxt sovet imperiyasının ideoloji rüporu olan "Pravda" qəzeti 22 yanvar tarixli nömrəsində

nə yazırdı: "Fəvqəladə vəziyyət elan edilməsi üçün görülmüş tədbirlər nəticəsində guya qadınlar və uşaqların tələf olması barədə bəyanatlar aşkar fitnəkar xarakter daşıyır. Bir daha təkrar etmək lazımdır ki, bu, qərəzli yalandır. Ondan məqsəd əhalini sovet ordusuna və hüquq mühafizə orqanlarına qarşı qaldırmaqdır"...

20 Yanvar və Azərbaycan tarixində ondan əvvəlki faciəli hadisələr XX əsr boyu xalqımıza qarşı yeridilən düşünülmüş siyasətin növbəti təzahürü idi. Azərbaycan xalqına qarşı soyqırımı, sovet hakimiyyəti illərində Azərbaycan ərazilərinin təcridatdan sonra 125 min kvadratkilometrədən 87 min kvadratkilometrədək azalması, sovet rəhbərliyinin havadarlığı ilə başlayan Dağlıq Qarabağ hadisələri, azərbaycanlıların Ermənistan ərazisindəki əzəli torpaqlarından qovulması bu siyasətin mərhələləridir.

1990-cı ilin yanvar qırğını nə qədər faciəli olsa da, Azərbaycan xalqının iradəsini, milli azadlıq uğrunda mübarizə əzmini qıra bilmədi. Həmin müdhiş gecədə həlak olan Vətən oğulları Azərbaycanın tarixinə parlaq səhifə yazdılar, xalqın milli azadlığı, müstəqilliyi üçün yol açdılar...

Ümummilli liderimiz Heydər Əliyev bütün çətinliklərə baxmayaraq, siyasi iradə nümayiş etdirərək Azərbaycanın Moskvadakı daimi nümayəndəliyinə gedib və SSRİ rəhbərliyinin törətdiyi bu cinayəti qətiyyətlə ittiham edərək bəyanatla çıxış edib.

Ümummilli lider Heydər Əliyevin 1993-cü ildə hakimiyyətə qayıdışından sonra 1990-cı il 20

Yanvar faciəsinə dövlət səviyyəsində tam siyasi-hüquqi qiymət verildi və cinayətkarların müəyyən edilməsi istiqamətində məqsədyönlü işlər aparıldı. Faciənin günahkarlarının adları açıq şəkildə bəyan edildi. 20 Yanvar faciəsinin 4-cü ildönümünün keçirilməsi haqqında Azərbaycan Respublikası Prezidentinin 1994-cü il 5 yanvar tarixli Fərmanında deyilir: "Xalqımızın tarixinə Qanlı Yanvar faciəsi kimi daxil olmuş 1990-cı il yanvarın 20-də Azərbaycan öz azadlığı və müstəqilliyi uğrunda ilk şəhidlərini vermişdir".

Bakının ən yüksək nöqtələrindən birində hər bir azərbaycanlı üçün müqəddəs and yerinə çevrilmiş bir yer var. Bu, 20 Yanvar qurbanlarının və Ermənistanın hərbi təcavüzünə qarşı döyüşlərdə həlak olanların dəfn edildiyi Şəhidlər xiyabanıdır. Hər il yanvarın 20-də minlərlə insan Vətənin azadlığı və suverenliyi uğrunda canlarından keçmiş oğul və qızlarımızın əziz xatirəsini ehtiramla yad etmək üçün Şəhidlər xiyabanını ziyarət edir. Nəsillər dəyişəcək, lakin Vətən oğullarının xatirəsi üreklərdə əbədi yaşayacaq. Qanlı Yanvar faciəsinin günahkarları, təşkilatçıları və icraçıları layiqli cəzalarına çatmalıdırlar. Cinayət cəzasız qala bilməz. Qanlı Yanvar faciəsi XX əsrdə baş vermiş soyqırımı və etnik təmizləmə hadisələri arasında ən dəhşətliyinə aiddir. Bu hadisələrdə hər hansı şəkildə iştirak etmiş şəxslər hələlik öz vicdanları qarşısında cavabdehdir, ancaq vaxt gələcək və onlar tarixin məhkəməsi qarşısında cavab verməli olacaqlar. Tarix heç nəyi unutmur.



19 yanvar 2018-ci il

BSU-da “Qanlı və şanlı tarix” mövzusunda dəyirmi masa keçirilib

Dünən Bakı Slavyan Universitetində 20 Yanvar faciəsinə həsr edilmiş “Qanlı və şanlı tarix” mövzusunda dəyirmi masa keçirilib. Əvvəlcə Azərbaycanın müstəqilliyi uğrunda canlarından keçmiş qəhrəman Vətən övladlarının əziz xatirəsi bir dəqiqəlik sükutla yad edilib.

Tədbiri giriş sözü ilə açan BSU-nun elmi işlər üzrə prorektoru, professor Rafiq Novruzov 1990-cı ilin yanvarında Sovet imperiyasının Azərbaycanda müstəqillik və azadlıq uğrunda mübarizəyə qalxmış dinc əhaliyə, soydaşlarımıza qarşı törətdiyi cinayətlərdən danışaraq, 20 Yanvar faciəsinin xalqımızın yaddaşına silinməz izlər qoyduğunu qeyd edib. Bakı Slavyan Universitetində 20 Yanvarla bağlı silsilə tədbirlərin nəzərdə tutulduğunu deyən R.Novruzov gəncləri tariximizin bu qanlı qəhrəmanlıq səhifəsini unutmamağa səsləyib.

Çıxış edən tərbiyə işləri üzrə prorektor, dosent Xanım Sultanova 1990-cı ilin yanvar ayının 19-dan 20-nə keçən gecə Azərbaycan xalqının göstərdiyi yenilməzlik, qəhrəmanlıq, Vətənə, torpağa sədaqət, müstəqillik və azadlıq uğrunda mübarizə əzminin bütün dünyaya bəyan olduğunu deyib. Azərbaycan xalqının şəhid adına daim ehtiramla yanaşdığı



vurğulayan X.Sultanova Prezident İlham Əliyev tərəfindən şəhid ailələrinə və əlillərə göstərilən diqqət və qayğıdan söz açıb, xalqımıza qarşı törədilən bu cinayəti düzgün tarixi faktlarla gələcək nəsle ötürməyin vacibliyini vurğulayıb.

Sonra universitetin Azərbaycan tarixi və ictimai elmlər kafedrasının dosenti Ərzuman Əmirov, Beynəlxalq münasibətlər kafedrasının dosenti Şəhla Nuruzadə, BSU üzrə YAP sədri Sevinc Axundova mövzu ilə bağlı çıxışlar ediblər. Çıxışçılar həmin dövrün canlı şahidləri kimi mühüm faktlarla keçmiş SSRİ-nin sonuncu rəhbərliyinin Azərbaycan xalqına qarşı yürütdüyü ayrı-seçkilik və düşmənçilik siyasətindən bəhs ediblər. Faciənin törədilməsində əsas məqsədin işğalçı

Ermenistanın Azərbaycana qarşı əsas-sız ərazi iddialarının gerçəkləşməsinə münbit hərbi şərait yaratmaq olduğunu bildiren natiqlər baş vermiş qanlı olaylardan dərhal sonra xalqımızın Ümummilli Lideri Heydər Əliyevin respublikanın Moskvadakı daimi nümayəndəliyinə gələrək, keçirdiyi mətbuat konfransının mühüm əhəmiyyətini diqqətə çatdırıblar.

Dəyirmi masada BSU-nun “Sabah” qrupunun IV kurs tələbələri Səidə Qədimova, Şəhla Rəhimli və Fatimə Əlixanlı Azərbaycan, rus və ingilis dillərində çıxış edərək, 20 Yanvar hadisəsi və həmin dövrdə ölkədə baş verən olaylarla bağlı hazırladıqları video-materialı təqdim ediblər.

ZÜMRÜD



Ağıllı dəliyə borcludur

İLHAM

Insanda ağıl, dərrakə və düşüncə çox yaxşı şeydir. Yəni insanın yaşaması, işləməsi və özünə hörmət-izzət qazanması, karyera əldə etməsi baxımından, sadaladığımız şeylər başlıca şərtlərdəndir. Düzdür, bu şeylərdən kənar xarakterə və xüsusiyyətə malik olanlar da mövcuddur. Onlar da balaca dünyanın çox kiçik sakinləri hesab edirlər. Bəzən özlərini ağıllı hesab edənlər, əks-ağıl sahiblərinə baxıb həsəd də aparırlar. Özləri üçün təskinlik ola bilən fikirlər də deyirlər.

Misal üçün, “ağıllı olub hamının dərdini çəkməkdənsə, dəli ol, qoy sən dərdini çək-sinlər”. Və yaxud da, deyirlər ki, “ağıllı fikir-ləşincə, dəli çayı keçir”. Bu baxımdan, demək olar ki, özlərini tam şəkildə ağıllı hesab edənlər, əslində, müəyyən məsələlərdə dəli-lərdən geri qalırlar. Digər tərəfdən, heç də ağıl baxımından problemli olan insanlar heç zaman qüsurlu olduqlarını etiraf etmirlər. Fransız yazıçısı Onere de Balzak çox yaxşı deyib: “Bu dünyada hər kəs ağıllıdır, çünki hələ bu günə qədər kimsə öne çıxıb, mən dəliyəm deməyib”. Etiraf olmasa da, müşahidələr, nəinki sadə insanlarda, eləcə də, özlərini dahi adlandıran şəxslər belə ağıl problemlərinin olduğunu üzə çıxarırlar. Görünür, məhz buna görə də, alimlər o qənaətə gəliblər ki, normal insan cildindən dahi olmaz. Dahi qeyri-adi geyinməli, uzun saqqal saxlamalı, tüfeyli həyat sürməli, qərribə və anormal hərəkətlər etməlidir. Deyilənə görə, ingilis yazıçısı Ceyms Harinton elə fikirləşirmiş ki, sözləri ağzından quş və arı şəklində çıxır. Bu baxımdan, süpürgəni götürərək, onları qovmağa çalışmış. Alman bəstəkari Robert Şuman da hələ kiçik yaşlarında dəlilik əlamətləri aşkarlanıb. 46 yaşında isə tamamilə aqlını itirir. Dahi bəstəkar elə düşü-nürmüş ki, stol və stullar danışır. O, akkordlara və musiqi parçalarına çevrilən səsləri görmüş.

Problemlə dahiylərdən söz düşmüşkən, deyilənə görə, Nyuton, Arximed, Van Qoq, eləcə də, Bonapart Napoleon, Vladimir İliç Lenin ağıl baxımından qüsurlu olan dahiylərdən sayılırlar. Bununla belə, bunlar dünya tarixində pis və ya yaxşı mənada, silinməz izlər buraxdılar. Ağacdən başına alma düşdü-yü üçün, “evrika” deyib, cazibə qanununu kəşf edən Nyutondursa, Napoleon hərbi əməliyyatları ilə qeyri-mümkün sözünü leksi-kondan silmək istəyirdi. Napoleon, həm də bəşəriyyətin hakimi olmaq iddiasında idi. Ona görə də deyirdi:

Göy Allahındır,

Ancaq Yer üzünün tanrısı mənəm.

Demək ki, Kainat bir padşahındır,

Dünya utanmazımı, mənimdir desəm?

Qisası, tədqiqatlar və araşdırmalar aparıldıqdan sonra gəlinən nəticələrə əsasən, dəli hesab edilən dahiylər, əslində, ağıllı hesab olunan insanlardan daha dərrakəli və ağıllı olublar. Bununla belə, məşhur psixiatr V.Lambrozoya görə, dahiilik və dəlilik həmişə yanaşı addımlayır. Bu baxımdan, yuxarıda adları çəkilən dahiylərə qibtə edənlərə elə onlar kimi ağıl arzulayıram.

Peşə müəllimlərinin maaşının artması bu sahədə nəyi dəyişəcək?

Xəbər verdiyimiz kimi, Azərbaycan Prezidenti İlham Əliyev dövlət ilk peşə-ixtisas təhsili müəssisələrində çalışan, bilik və bacarıqlarının diaqnostik qiymətləndirilməsi aparılmış müəllimlərin dərslər yükünün və əmək haqlarının, idarəetmə və təlim fəaliyyəti ilə məşğul olan işçilərin isə əmək haqlarının artırılması haqqında sərəncam imzalayıb.

Sərəncama əsasən dövlət ilk peşə-ixtisas təhsili müəssisələrində çalışan, bilik və bacarıqlarının diaqnostik qiymətləndirilməsi aparılmış müəllimlərin həftəlik dərslər yükü norması 1,5 dəfə, aylıq vəzifə maaşları orta hesabla 2 dəfə artırılıb. Sərəncamdan sonra peşə təhsilinin inkişafında və bu sahəyə olan marağın artırılmasında hansı dəyişikliklər olacaq?

“İnsanların həyat və fəaliyyətlərində ilk peşə təhsilinin olduqca böyük rolu var”

Məsələ ilə bağlı SİA-ya açıqlama verən təhsil üzrə ekspert Əjdər Ağayev bildirib ki, qəbul edilən istənilən qərar təsədüfdən deyil, zərurətdən meydana gəlir.

Dövlət başçısı tərəfindən imzalanan sərəncamın bu sahənin inkişafında mühüm əhəmiyyət kəsb edəcəyini deyən ekspert söyləyib ki, insanların həyat və fəaliyyətlərində ilk peşə təhsilinin olduqca böyük rolu var: “Söhbət burada ilk texniki peşə təhsilindən gedir. Çünki sonrakı yüksək peşə təhsilinin yeri və mövqeyi bəllidir. İlk peşə təhsilini mühüm edən amil fəaliyyət sahələrində bacarıqlı insanların seçilərək kadr kimi ortaya atılması və ilkin, əsas işlərin onlar tərəfindən görülməsidir. Bu da çox mü-

hümdür. Ali təhsil məktəbində mühəndisliyi bitirən şəxs təbii ki, gəlib çilingər işləməyəcək. Onun iddiası rəhbərlik etməkdir. Belə olan halda, çilingərliyi, operatorluğu, bənnalığı və digər peşələri kim etməlidir? Təbii ki, bunları edənlər



texniki peşə təhsilinin kadrlarıdır”.

“Prezidentin son sərəncamı bu sahəyə marağı daha da artıracaq”

Ekspertin sözlərinə görə, bu gün ölkəmizdə qızıl əllərə malik olan şəxslərin sayı çox azdır: “Azərbaycan Prezidenti sərəncamlarında peşə təhsili müəssisələrinin təkmilləşdirilməsi, mərkəzləşdirilməsi, peşəkar kadrların hazırlanması məsələlərini dəfələrlə qeyd edib. Amma Ölkə başçısının əmək haqlarının artırılması ilə bağlı sərəncamı həm peşə məktəbində işləyənlərin, həm də orada təhsil alacaq şagirdlərinin bu sahəyə marağı daha da artıracaq. Bilirsiniz ki maddi marağ istənilən fəaliyyətdə stimullaşdırıcıdır və insanları fəallaşdırır. Bu baxımdan ölkə başçısının sərəncamını faydalı hesab edir, yaxın illərdə bu sahədə keyfiyyətli kadrların hazırlanmasında uğurlarını görcəyik”.

Validəynləri peşə təhsilinə necə cəlb edək?

Nailə Məhərrəmov

İnformasiya-kommunikasiya texnologiyalarının inkişafı, qlobal informasiya cəmiyyətinin formalaşması milli və beynəlxalq aləm üçün imkan və yeniliklər gətirməklə yanaşı, təhlükəsizlik mühiti üçün yeni problemlər yaradır. Bu səbəbdən dövlətin informasiya təhlükəsizliyi müasir beynəlxalq münasibətlərin əsas problemlərindən birinə çevrilir.

Dövlətin qarşısına qoyduğu qlobal informasiya sahəsinin sürətli inkişafına səbəb olan təhlükələr sırasında informasiya terrorizmi və cinayətkarlığını, həmçinin, dövlətlərarası informasiya mübarizəsini qeyd etmək lazımdır. İnternet medianın geniş yayılması ilə sosial şəbəkələr, informasiya təhlükəsizliyi və xarici siyasət sahəsi informasiya fəaliyyətinin yeni aspektləri ilə zənginləşdi.

Müasir dövrü haqlı olaraq informasiya əsri adlandırılır. Yeni texnologiyalar, qlobal kommunikasiya şəbəkəsi həyatımızın demək olar, bütün fəaliyyət sahələrini əhatə edir. Onlar insanların həyat keyfiyyətini dəyişir, iqtisadiyyat və humanitar məkanın qloballaşmasına köməklik göstərir.

Eyni zamanda, informasiya sahəsində mövcud olan risklər və təhlükələri də nəzərə almaq lazımdır. Aydın ki, ayrı-ayrı ölkələr qlobal informasiya məkanında həm iqtisadi, həm də hərbi-siyasi məqsədlərinə çatmaq, öz maraqlarını təmin etmək üçün informasiya sistemlərindən fəal istifadə etməyə çalışırlar.

Son dövrlərdə qlobal şəbəkələrdə terror və ekstremist yönümlü materiallar açıq şəkildə yayılır. Məsələn, informasiya texnologiyalarından yararlanmaqla kredit-maliyyə müəssisələrinin korporativ şəbəkələrinə qeyri-qanuni daxil olaraq törədilən cinayətlərin, eləcə də dini ekstremist çağırışlar edən, məzhəblərarası və konfessiyalararası münasibətlərə ciddi zərbə vuracaq təhrikəddici materialların sayı artıb.

İnternetin Azərbaycan seqmentinin dayanıqlığı və təhlükəsizliyini təmin etmək vacibdir. Burada söhbət internet şəbəkəsinə çıxışı məhdudlaşdırmaqdan, total nəzarət altına almaqdan, insanların qanuni haqlarını, ictimai təşkilatların, biznes və informasiya sahəsində mənafeələrini məhdudlaşdırmaqdan getmir. KİV azadlığı, vətəndaşların məlumat almaq və yaymaq hüququ hər bir demokratik dövlətin və cəmiyyətin, eləcə də istənilən demokratik hakimiyyətin idarəetmədə baza prinsiplərini təşkil edir.

Həmçinin, dövlət vətəndaşları artıq qeyd etdiyim bu risklərdən qorumağa borcludur, o cümlədən bunun üçün dünyanın bir çox ölkələrində tətbiq olunan təcrübədən də istifadə etmək vacibdir. Ayrı-ayrı internet saytlarında terrorizm və ekstremizm, ksenofobiya və dini düşmənçilik təbliğatı aparılır, uşaq pornoqrafiya görüntüləri qlobal şəbəkədə yerləşdirilir, intihar aktı və ya narkotik hazırlamaq haqqında ətraflı danışılır ki, buna göz yummaq, biganə qalmaq mümkün deyil. Bu faktlar bir daha göstərir ki, bu sahəyə dövlət nəzarətinə xüsusi ehtiyac var və internet üzərindən yayılan zərərli təbliğat-təşviqatın

qarşısının alınması üçün preventiv tədbirlər görülməlidir.

Müasir şəraitdə mətbuat, radio və televiziya ölkənin informasiya təhlükəsizliyinin təmin edilməsində, eləcə də əhalinin və indiki müharibə şəraitində hərbiçilərin mənəvi ruh yüksəkliyinin, psixoloji durumunun qorunub saxlanması, bütövlükdə ictimai rəyin formalaşdırılmasında mühüm amildir. Bir çox hallarda müharibə şəraitində olan ölkədə informasiya dəstəyi ol-

mövcud dini durumu təhlil edərkən əvvəlcə "dini vəziyyət" in mahiyyətini açıqlamaq lazımdır. Qeyd etmək lazımdır ki, ciddi elmi-nəzəri mənbələrin heç birində bu anlayışın konkret izahı yoxdur. Dini vəziyyətə özündə müəyyən dövr ərzində cəmiyyətin sakral və sekulyar proseslərini xarakterizə edən şərtlərin məcmusu və sosial-siyasi vəziyyətin müxtəlifliyi kimi baxmaq olar.

Dini sahədə informasiya müba-

damalı inkişafı, əhalinin rifah və dəyərlərinin qorunmasına təsir edən amillərin məcmusu başa düşülür.

İnsan hüquqları, şəxsi həyatın toxunulmazlığı, müstəqil iqtisadi siyasət hüququnun pozulması dövlətlərin suverenliyinin birbaşa pozulması hesab olunmalıdır. Milli təhlükəsizliyin əsas komponentləri Konsepsiyanın "Azərbaycan Respublikasının milli təhlükəsizliyinə təhdidlər" bölməsində geniş izah

ri kimi cəmiyyətin və dövlətin həyatının müxtəlif sahələrində milli maraqların müdafiəsini ön plana çəkir.

Söhbət fəvqəladə hallar şəraitində informasiya və telekommunikasiya sistemlərində, ümumdövlət, müdafiə sahəsində, hüquq-mühafizə və məhkəmə, iqtisadiyyat, daxili və xarici siyasət, elm və texnika sahələrində dövlətin informasiya təhlükəsizliyinin təmin edilməsindən gedir.

İnformasiya təhlükəsizliyi ölkə vətəndaşlarının maraqlarının və tələbatlarının, ictimai təsisatların və müəssisələrin, dövlət hakimiyyəti orqanlarının fəaliyyətinin təmin edilməsi üçün zəruri olan inkişafı, səmərəli fəaliyyət göstərməsini və kifayət qədər yüksək səviyyədə müdafiəsini nəzərdə tutur.

Bu mənada informasiya təhlükəsizliyinə din faktorunun təsirini araşdırmaq üçün bir neçə məqamı xüsusi araşdırmağa ehtiyac duyulur:

- Kütləvi informasiya vasitələri və dövlətin informasiya təhlükəsizliyinin təmin olunması sahəsində fəaliyyətin əlaqələndirilməsi üzrə dünyadakı mövcud tendensiyaları müəyyən etmək;

- Dinlər arasında qarşılıqlı, eləcə də ənənəvi və yeni dini cərəyanlar, dini ekstremizm və ehkamlar arasında əlaqələrin səviyyəsini müəyyənləşdirmək;

- Dövlətin informasiya siyasətinin formalaşması, dinin informasiya təhlükəsizliyi sistemində təsir mexanizmini və xüsusiyyətlərini, istiqamətlərini və həddini müəyyən etmək;

- Dindən istifadə edərək milli düşmənçilik və konfessiyalararası münasibətlərin qızışdırılması məqsədilə yayılan informasiya təhlükələrinin mənbələrini aşkarlamaq;

- Müxtəlif konfessiyalar arasında dini zəmində etnosiyasi münasibətlərin informasiya mübarizəsində keçməsi ehtimalını müəyyən etmək;

- Dövlətin ictimai təhlükəli dini hərəkatlar və dini ekstremist qruplar tərəfindən informasiya təhlükələrinə qarşı mübarizə mexanizminin təkmilləşdirilməsi istiqamətlərini müəyyən etmək.

Qərbin inkişaf etmiş dövlətlərində din amilinin milli təhlükəsizliyə təsiri problemlərinə həsr olunmuş araşdırmalar göstərir ki, xarici müəlliflər öz ölkələrinin milli təhlükəsizliyinə və dünyada stabilliyə əsas təhlükə qismində "İslam terrorizmi"ni və "İslam ekstremizmi"ni görürlər. Bu nəticə isə beynəlxalq aləmdə İslamla bağlı yanlış fikir formalaşmasından qaynaqdır. Halbuki, heç bir din, yüksək bəşəri dəyərləri, əxlaqi-mənəvi keyfiyyətləri özündə əks etdirən inanc sistemi terrorizm və ekstremizm üçün istinad mənbəyi ola bilməz.

Müsləman ölkəsi kimi Azərbaycan Respublikasının milli və dini müxtəliflik mənzərəsi olduqca zəngindir. Məhz bu amil, eyni zamanda, informasiya təhlükəsizliyi sahəsindəki həssaslığı, milli informasiya resurslarının qorunmasının vacibliyini önə çəkir və bu sahədə mümkün təhdidlərin qarşısının alınmasında effektiv tədbirlərin gücləndirilməsini zəruri edir.

Yaqut Əliyeva
Newtimes.az



Din faktorunun informasiya təhlükəsizliyi sistemində təsiri

madan hərbi əməliyyatlar aparılması, əslində, cəmiyyətdə gözəllənən təsiri və reaksiyanı vermir.

İnformasiya siyasəti hər bir cəmiyyət və dövlət təsisatları kimi, xüsusi yaradılmış orqanlar tərəfindən həyata keçirilir. İnformasiya sahəsində siyasətin təşkili və idarəetmənin əsas institutunu qanunvericilik, icra və məhkəmə hakimiyyəti təşkil edir. Dini ekstremizm və beynəlxalq terrorizm mənbəyi olan informasiya təhlükələrinə qarşı mübarizə mexanizminin təşkilatı komponentləri dövlət orqanları hesab olunmalıdır.

Dövrümüzdə dini ekstremistlərin təhlükə mənbəyi olduğu informasiya təhdidlərinə qarşı mübarizənin səmərəliliyinin artırılması prioritet vəzifəyə çevrilir. Cəmiyyət həyatının bu və ya digər sahəsində, eləcə də hərbi-siyasi məqsədlərə səmərəli şəkildə nail olunması və qarşıya qoyulan vəzifələrin uğurlu həlli üçün dövlətin siyasi, hüquqi, iqtisadi, elmi-texniki, mənəvi-əxlaqi, informasiya, hərbi və digər ehtiyatlarından kompleks istifadə yalnız informasiya təhlükəsizliyinin təmin olunduğu şəraitdə mümkündür.

Son onilliklərdə ərzində beynəlxalq terrorizm, bəlkə də, dünyada baş qaldıran gərginliklərin əsas mənbəyi olub. Siyasi hakimiyyətə can atan ekstremistlər, ilk növbədə guya maraqlarını qoruduqları etnik və dini qrupların dəstəyinə ümid edirlər. Ən acınacaqlısı odur ki, onlar bəzən maliyyə vəsaiti şəklində, bəzən də siyasi lobbiçilik səviyyəsində dəstək alırlar. Nəticədə radikal fanatik qüvvələr bəzi hallarda de-fakto hakimiyyətə gəlirlər. Məsələn, Liviyada, Əfqanıstanda və Kosovoda belə bir təcrübə yaşandı. Bu gün planetin müxtəlif regionlarında qanuni hakimiyyəti devirmək cəhdləri davam etdirilir.

Azərbaycan Respublikasında

rizəsi aparmaq aşağıdakı şəkildə ortaya çıxır və informasiya məkanına təsir göstərə bilər (müxtəlif dövlətlərin təmsalında):

- Müxtəlif konfessiyalar (İslam, Xristianlıq, Yəhudilik) arasında;

- Ənənəvi dinlər və qeyri-ənənəvi dini cərəyanlar arasında;

- Qeyri-ənənəvi dini qrupların öz aralarında (vəhhabilər, xəvariclər);

- Bir konfessiyanın müxtəlif cərəyanları və ya məzhəbləri, məsələn, Rusiya Federasiyasının Dağıstan vilayətində tərifiqətçilər və vəhhabilər arasında;

- Dövlət və ictimai təhlükəli dini hərəkatlar (indiki halda ənənəvi dinlərin ruhaniləri dövlət tərəfində çıxış edirlər) arasında;

- Dünyəvi hakimiyyətlə hakimiyyətə iddialı dini təşkilatlar arasında (Tatarıstanda islamçılar, Tacikistanda radikal dini qruplar, Qırğızıstanda "Təbliğ camaatı" və s.);

- Totalitar sektərlərin fəaliyyətindən zərər çəkmiş insanlar və tərəfdarları arasında (Aum Sinrike-Satanist kultu yapon tərifiqətinin fəaliyyəti).

Dini ekstremistlərin və təhlükəli dini hərəkatların informasiya təhdidlərinə qarşı mübarizə mexanizminin təkmilləşdirilməsi günümüzün ən vacib məsələlərindən biridir. Azərbaycanda informasiya təhlükəsizliyi cəmiyyətin siyasi stabilliyinin möhkəmlənməsinə və informasiya azadlığının təmin olunmasına yönəlib.

Sözsüz ki, Azərbaycanın informasiya sahəsində təhlükəsizliyinin təmin olunması üçün son illər bir sıra mühüm addımlar atılıb. Azərbaycan Respublikasının Milli Təhlükəsizlik Konsepsiyası qəbul edilib. Konsepsiyaya əsasən, Azərbaycan Respublikasının təhlükəsizlik mühiti deyildikdə, onun suverenliyi, ərazi bütövlüyü, sərhədlərinin toxunulmazlığı, milli maraqları,

olunub. Bölmədə respublikamızın milli təhlükəsizliyinə təhdidlərdən söz açılır və bu təhdidlər "Azərbaycan Respublikasının müstəqilliyi, suverenliyi, ərazi bütövlüyü və konstitusiyaya quruluşu əleyhinə qəsdlər", "Qanunun aliliyinə nail olunması, ictimai asayışın qorunması və insan hüquq və əsas azadlıqlarının müdafiəsi sahəsində dövlət funksiyalarını yerinə yetirməyə qarşı fəaliyyət", "Separatçılıq, etnik, siyasi və dini ekstremizm", "Terrorçuluq və kütləvi qırğın silahlarının yayılması", "Regional münasibətlər və transmilli mütəşəkkil cinayətkarlıq", "Azərbaycan Respublikasının enerji infrastrukturuna qarşı fəaliyyət", "Xarici siyasi, hərbi və ya iqtisadi asılılıq", "İqtisadi qeyri-sabitlik", "Peşəkar insan ehtiyatlarının çatışmazlığı", "Regional hərbişəxətlər" və "Ekoloji problemlər" adları altında qruplaşdırılır.

İnformasiya təhlükəsizliyinin möhkəmləndirilməsi Azərbaycan Respublikasının Milli Təhlükəsizlik Konsepsiyasında mühüm uzunmüddətli vəzifələri sırasında göstərilir. İnformasiya təhlükəsizliyinin rolu və onun yeri ölkənin milli təhlükəsizlik sistemində müəyyən edilir.

İnformasiya siyasəti dövlətin təhlükəsizlik siyasəti Konsepsiyasına uyğun olaraq informasiya sahəsində Azərbaycanın milli maraqlarını əks etdirən məqsədlərinin məcmusunu özündə əks etdirir. Dövlətin informasiya təhlükəsizliyi özündə müxtəlif amillərin təsiri altında formalaşan və fəaliyyət göstərən sistemi ehtiva edir.

Dövlətin informasiya təhlükəsizliyi siyasətinə etnosiyasi, milli, dini, iqtisadi, ekoloji və digər amillər təsir göstərir. Bu faktorlar təsir gücünə görə eyni deyil.

İnformasiya təhlükəsizliyi Azərbaycan Respublikasının milli təhlükəsizliyinin tərkib hissələrindən bi-

19 yanvar 2018-ci il

20 Yanvar milli azadlıq uğrunda qəhrəmanlıq salnaməsidir

Düən Yeni Azərbaycan Partiyası Ağstafa rayon təşkilatının və rayon Gənclər və İdman İdarəsinin birgə təşkilatçılığı ilə 20 Yanvar faciəsinin 28-ci ildönümünə həsr edilmiş tədbir keçirilib. Tədbirdə 20 Yanvar şəhidlərinin xatirəsi bir dəqiqəlik sükutla yad olunub.

Tədbirdə çıxış edən YAP Ağstafa rayon təşkilatı gənclər birliyinin sədri Elvin İmaməliyev çıxış edərək, 1990-cı il yanvarın 20-nə keçən gecə törədilmiş dəh-



şətli hadisələrin Azərbaycanda baş qaldıran azadlıq hərəkatına qarşı yönəlmiş amansız bir aksiya olduğunu bildirib. O, 1990-cı ilin Qanlı Yanvarında Azərbaycan xalqına qarşı misli görünməmiş vəhşiliyin törədildiyini qeyd edərək, bu faciənin səbəblərindən danışdı. O, qeyd edib ki, 20 Yanvar faciəsi keçmiş Sovet imperiyası hərbi maşınının Azərbaycan xalqına qarşı həyata keçirdiyi vəhşi terror aktıdır. Bu qanlı hadisəyə, ilk olaraq, öz münasibətini bildiren Dahi Şəxsiyyət Ümummilli Lider Heydər Əliyev olub.

Ulu Öndər Heydər Əliyev yanvarın 21-də Azərbaycanın Moskvadakı daimi nümayəndəliyinə gələrək, faciəni törədən şəxsləri kəskin tənqid edib.

Daha sonra tədbirdə çıxış edən "Ağstafa" qəzetinin baş redaktoru İbrahim Əliyev, rayon Təhsil Şöbəsinin baş məsləhətçisi Əli Cəfəroğlu və başqaları 1990-cı ilin 20 yanvarında baş verən qanlı hadisələrdən söz açıblar. Bildirilib ki, bu qanlı faciə heç zaman unudulmamaqca, xalqımızın yaddaşında daim milli azadlıq uğrunda qəhrəmanlıq salnaməsi kimi yaşadılacaq və gələcək nəsillərə ötürüləcək.

Tədbirin sonunda 20 yanvar hadisələrinə həsr edilmiş videoçarx nümayiş etdirilib.

Z.BAYRAMOVA

20 Yanvar faciəsi qəhrəmanlıq tariximizdir

Yeni Azərbaycan Partiyası Xaçmaz rayon təşkilatı Heydər Əliyev Mərkəzi ilə birgə 20 Yanvar faciəsinin 28-ci ildönümü ilə əlaqədar Heydər Əliyev Mərkəzində tədbir keçirib. Tədbir iştirakçıları əvvəlcə 20 Yanvar şəhidlərinin xatirəsini bir dəqiqəlik sükutla yad ediblər.

Tədbirdə çıxış edən Yeni Azərbaycan Partiyası Xaçmaz rayon təşkilatının sədr müavini Abasyyar Heydərov Azərbaycan xalqının istiqlalçılıq, azərbaycançılıq və milli özünüdərk yolundakı təşəkkülündə



1990-cı illər azadlıq hərəkatının tarixi əhəmiyyətindən söz açıb. O, 20 Yanvar hadisələrinin mənəvi, siyasi və hüquqi aspektləri barədə məlumat verərək, xalqımızın həyatında və yaddaşında dərin iz qoymuş bu faciənin acı nəticələrindən danışdı.

Heydər Əliyev Mərkəzinin direktoru YAP Xaçmaz rayon təşkilatının idarə heyətinin üzvü Könül Əsgərova 20 yanvar hadisələrilə bağlı məruzə ilə çıxış edərək, vətənimizin müstəqilliyi, suverenliyi uğrunda canlarını qurban verən şəhidlərimizi

zın adının əbədi olaraq Azərbaycan tarixinə və xalqımızın yaddaşına həkk olunduğunu deyib: "Sovet imperiyası tərəfindən xüsusi qəddarlıqla törədilən bu qanlı cinayət, dinc əhaliyə qarşı misli görünməmiş vəhşiliklərlə divan tutulması xalqımızın müstəqillik əzmini birdəfəlik sındırmaq məqsədi daşıyırdı. Lakin Azərbaycan xalqının Ümummilli Lideri Heydər Əliyevin bəyan etdiyi kimi, "Azərbaycan xalqı 20 Yanvarda hərbi, siyasi və mənəvi təcavüzə məruz qalsa da, öz tarixi qəhrəmanlıq ənənələrinə sadıq olduğunu, vətənin azadlığı və müstəqilliyi naminə ən ağır sınaqlara sine gərmək, hətta şəhid vermək əzmini bütün dünyaya nümayiş etdirdi".

Tədbirdə ədəbi-bədii kompozisiya nümayiş etdirilib.

Sonda faciə ilə bağlı çap edilmiş kitabların sərgisi, Xaçmaz İncəsənət Məktəbinin gənc rəssamlarının 20 Yanvara həsr olunmuş rəsm əsərlərinə baxış keçirilib.

Z.ƏLƏDDİNQIZI

Vətən şəhidləri ilə ucalır

Yeni Azərbaycan Partiyası Balakən rayon təşkilatında 20 Yanvar faciəsinin şəhidlərinə həsr olunmuş dəyirmi masa keçirilib. Tədbirdə əvvəlcə şəhidlərin xatirəsi bir dəqiqəlik sükutla yad olunub.

Tədbiri giriş sözü ilə açan rayon təşkilatının sədri Azad Balayev 20 Yanvar faciəsinin tarixindən, həmin dövrdə Azərbaycan xalqının milli azadlıq ideyaları uğrunda apardığı mübarizə tarixindən danışdı.

Sonra rayon təşkilatının şura üzvü Aqil Bağirov "20 Yanvar xalqımızın qan yaddaşındadır" mövzusunda məruzə ilə çıxış edib. Tədbir iştirakçılarına 20 yanvar hadisələri haqqında ətraflı məlumat verərək, həmin illərdə baş verən olaylara diqqət çəkib. Azərbaycan xalqının müstəqillik uğrunda apardığı mübarizəni vurğulayan A.Bağirov qeyd edib ki, 1990-cı il hadisəsi nə qədər faciəli olsa da, Azərbaycan xalqının iradəsini, milli qürurunu və əzmini qıra bilmədi: "Bu qanlı hadisədən, illər keçməsinə baxmayaraq, xalqımız o müdhiş gecəni daim xatırlayır və faciəni törədənələrə dərin nifrətini bildirir. 20 Yanvar faciəsi hər il Ümumxalq Hüzün Günü kimi geniş qeyd olunsa da, xalqımız şəhidlik zirvəsinə baxaraq, başını dik tutmalıdır. Çünki Vətən və millət şəhidləri ilə ucalır".

Tədbirdə çıxış edən rayon Təhsil Şöbəsinin məsləhətçisi Cavanşir Alqayev rayonun orta ümumtəhsil məktəblərində 20 Yanvar faciəsi ilə bağlı tədbirlərin keçirildiyini və gənc nəslin bu faciənin yaddaşından silinməyəcəyini bildirib. Onların daim vətənpərvərlik ruhunda təbiyə olunmasından söz açıb.

20 Yanvar faciəsinin şahidi olmuş Rəhim Tağıyev, şəhər 2 sayılı Körpələr Evi Uşaq Bağçasının müdiri, YAP Balakən rayon təşkilatı qadınlar şurasının sədr əvəzi Züleyxa Dibiroya, Nizami adına şəhər 1 sayılı məktəbin müəllimi Elvin Əliyev, rayon Gənclər Evinin direktoru Tale Şahverdiyev çıxışlarında milli azadlıq yolunda canlarından keçmiş vətən övladlarının xalqımızın qəhrəmanlıq salnaməsinə parlaq səhifə yazdıqlarını vurğulayıblar.

Tədbirin sonunda Roçəhməd kənd orta məktəbinin müəlliməsi 20 Yanvar şəhidlərinin xatirəsinə həsr olunmuş şeirlərini oxuyub.

ZÜMRÜD

Cocuq Mərcanlıda ilk maarifləndirici tədbir keçirilib

Dini Qurumlarla İş üzrə Dövlət Komitəsinin dəstəyi ilə Cəbrayıl rayonu Cocuq Mərcanlı kənd məscidi dini icması tərəfindən bu kəndin məktəbində "Azərbaycan gəncliyi: millilik, qazilik, şəhidlik" adlı layihə çərçivəsində ilk maarifləndirici tədbir keçirilib.

Dini Qurumlarla İş üzrə Dövlət Komitəsinin mətbuat xidmətindən AZƏRTAC-a bildiriblər ki, tədbirdə Komitənin dinşünaslıq ekspertizası şöbəsinin müdiri müavini Cahandar Əlifzadə, Komitənin Ağcabədi bölgəsi üzrə şöbəsinin müdiri Əlizadə Nəcəfov, şöbənin əməkdaşı Mehdiqan Zeynalov, Cəbrayıl Rayon İcra Hakimiyyəti başçısının Cocuq Mərcanlı kənd inzibati ərazi dairəsi üzrə nümayəndəsi Xanlar Zeynalov, "Əmək" ordenli, kənd sakini Oqtay Həziyev, kənd məktəbinin direktoru Zamin Həziyev, Cəbrayıl rayonu Cocuq Mərcanlı kənd məscidi dini icmasının sədri Elman Piriye, müəllimlər və icma üzvləri iştirak ediblər.

Tədbirdə Cəbrayıl rayonu Cocuq Mərcanlı kənd məscidi dini icmasının sədri Elman Piriye bildirdi ki, Prezident İlham Əliyevin tapşırığına əsasən Cocuq Mərcanlı kəndində Şuşa məscidinin bənzəri olan məscid tikilib, bu, işğalçı Ermənistanla və beynəlxalq aləmə bir mesajdır. E.Piriye vurğulayıb ki, 2016-cı ilin aprel döyüşlərində Azərbaycanın Silahlı Qüvvələri tərəfindən təhlükəsizliyi tam təmin edilmiş Cəbrayıl rayonunun Cocuq Mərcanlı kəndi dövlət başçımızın diqqət və qayğısı nəticəsində qısa müddətdə bərpa olunub və kənd ərazisində abadlıq-quruculuq işləri həyata keçirilib.

Sonra Dövlət Komitəsinin dinşünaslıq ekspertizası şöbəsinin müdiri müavini Cahandar Əlifzadə dövlətimizin gənclərə göstərdiyi qayğını xüsusi vurğulayaraq bildirdi ki, gənclərin problemlərinin həlli hər zaman ölkə rəhbərliyinin diqqət mərkəzindədir. 2016-cı il aprel döyüşlərindən də danışan C.Əlifzadə qeyd edib ki, aprel şəhidləri gənclər üçün qəhrəmanlıq nümunəsidir. Daha sonra Cocuq Mərcanlı kənd sakini, "Əmək" ordenli Oqtay Həziyev, şəhid atası Şəmil Həsənov, kənd aşıqsaqqalı Avçı Məmmədov, məktəbin müəllimi İsmət Həziyev, Dövlət Komitəsinin Ağcabədi bölgəsi üzrə şöbəsinin müdiri Əlizadə Nəcəfov və başqaları çıxış ediblər. Qeyd edək ki, tədbir Prezident İlham Əliyevin ölkədə dini maarifləndirmə və milli-mənəvi dəyərlərin təbliği işini daha da gücləndirmək məqsədilə dini icmalara maliyyə yardımı göstərmək üçün imzaladığı Sərəncama əsasən keçirilib.

Ölkədə 8465,6 min baş qoyun və keçi, 2679,3 min baş iribuynuzlu mal-qara mövcuddur

2018-ci il yanvarın 1-i vəziyyətinə ölkə üzrə 8465,6 min baş qoyun və keçi, 2679,3 min baş iribuynuzlu mal-qara, o cümlədən 1289,8 min baş inək və camış mövcud olub. Dövlət Statistika Komitəsindən AZƏRTAC-a bildirilib ki, ötən il yanvarın 1-nə nisbətən qoyun və keçilərin sayı 149,2 min baş (1,7 faiz), iribuynuzlu mal-qaranın sayı 19,2 min baş (0,7 faiz), o cümlədən inək və camışların sayı 9,2 min baş (0,7 faiz) azalıb. 2016-cı ilə müqayisədə isə kənd təsərrüfatının ümumi məhsulu 4,2 faiz, o cümlədən heyvandarlıq məhsullarının istehsalı 2,7 faiz, bitkiçilik məhsullarının istehsalı 6,1 faiz artıb.



Sərdar Cəlaloğlu Əli Kərimlini növbəti dəfə hədəfə aldı

“Partiyadakı cavan uşaqların hərəsinə 50-60 manat verib, internetdə onu-bunu söydürməsin”



Azərbaycan Demokrat Partiyasının sədri Sərdar Cəlaloğlunun AXCP sədri Əli Kərimliyə qarşı apardığı anti-kampaniya tam sürəti ilə davam edir. Zamanında onun “cəbhəçi” sədri müxalifətin “primadonnası” adlandırılması məsələsi yenidən gündəmə gəlib və ADP sədri Ə.Kərimlinin feysbukdakı saxta profillərini işlədən söyüş qrupunun hədəfinə çevrilib. Ancaq S.Cəlaloğlu bu və ya digər şəkildə öz fikirlərini də çatdırır, üstəlik, ona edilən küfrlərə qarşı daha sərt tonda cavab verir.

Maraqlıdır ki, Ə.Kərimlinin ayağısürüşkən müavini Nürəddin Məmmədli də ADP sədri-nə qarşı çıxışlar edir, hətta vaxtilə bu partiyada olmasına rəğmən, öz köhnə partiyadaşını təhqir edir. Xüsusilə, 2018-ci ildə baş tutacaq prezident seçkiləri öncəsi, bu cür vəziyyətin yaranması, bir daha sübut edir ki, artıq müxalifət daxilində ciddi qarşıdurma prosesinə start verilib. Yeri gəlmişkən, N.Məmmədli daha öncələr də S.Cəlaloğlunu “Müasir Müsavat” partiyasının sədri Hafiz Hacıyevlə müqayisə edərək, onu Hacıyevin savadlı variantı adlandırmışdı. N.Məmmədli demişdi ki, əvvəllər hər yerdə hörmətli insan kimi qəbul edilən ADP sədri indi hörmətini itirib. O, hətta iddia edir ki, Cəlaloğlu Azərbaycan xalqı üçün itirilmiş adamdır...

Ancaq ADP sədrinin cavabı da gecikməyib. O bildirib ki, bu gün onunla davam etdirilən savaşı uzun illər Müsavatın keçmiş başqanı İsa Qəmbərle aparılıb. SİTAT: “Müsavatın qurultayından əvvəl İ.Qəmbər siyasi partiya lideri kimi Əli Kərimliyə alternativ görünürdü. Ona görə də, İ.Qəmbəri yatırımaq, nüfuzunu aşağı salmaq, ləkələmək məqsədi ilə AXCP-də bütün günü planlı iş aparılır və aşağılayıcı kampaniya hazırlanırdı. Hətta cəbhəçilər Müsavatla mütəfiq olduqları vaxtda belə gecə-gündüz İ.Qəmbəri gözədən salmağa çalışırdılar. Artıq eks-başqan rəhbərlikdən gedib, görünür, indi növbədə mənəm. Yeni cəbhəçilər mənə özlərinə siyasi rəqib gördükləri üçün sıradan çıxarmağa çalışırlar. Onların əsas niyyəti budur”.

ADP sədri Ə.Kərimlini dəfələrlə debata çağırıldığını, ancaq qarşı tərəfin onun çağırışına məhəl qoymadığını da bildirib. “Gəlsin efirə”-deyə növbəti çağırış edən S.Cəlaloğlu bildirib ki, Ə.Kərimli bunun yerinə partiyadakı cavan uşaqların hərəsinə 50-60 manat verib internetdə onu-bunu söydürməklə məşğuldur: “Ayıbdır, belə siyasət olmaz. Bundan nə müxalifət, nə cəbhə, nə də ADP xeyir görür. Qıraqdən da yaxşı görsənmir. Cəbhəçilər elə bilirlər ki, onlar mütləq kiminləse intriqaya girməlidirlər”.

“Əli Kərimli ilə tərəf-müqabil olmaq insanı gündəmə gətirməz”

ADP sədri zaman-zaman Ə.Kərimlinin söyüş qrupunun onu şou-biznesdə elə də yaxşı ad çıxarmayan insanlarla müqayisə edilməsinə də münasibətini bildirib və deyib ki, onu kiminlə müqayisə edirlərsə-etsinlər, ancaq bircə Ə.Kərimli ilə etməsinlər: “Cəbhəçilər mənə istədikləri adla müqayisə edə bilirlər. Əsas odur ki, Əli Kərimli ilə müqayisə etməsinlər. Çünki Əli Kərimli əxlaqına, intellektinə və xalq qarşısındakı xidmətlərinə görə, mənəmlə müqayisə olunmayacaq dərəcədə aşağı səviyyəli bir adamdır. O öz ətrafındakı adamlara düzgün yol göstərməlidir. Onlara başa salmalıdır ki, dövlətə, xalqına bu qədər xidmət göstərmiş müxalifət lideri haqqında ağıza gələni danışmaq olmaz. Cəbhəçilər özləri əlli cür oyundan çıxırlar, sonra başqalarını ittiham edirlər”.

“Əli Kərimliyə “primadonna” adı qoymuşam”-deyə qeyd edən ADP sədri əlavə edib ki, siyasətdə kiminlə vaxtının bitdiyini və ya qaldığını yalnız Azərbaycan xalqı müəyyən edə bilər: “Əli Kərimli ilə tərəf-müqabil olmaq insanı gündəmə gətirməz. Şəxsən mən onu özümə layiq bilmirəm. Amma məcbur edirlər ki, onlarla intriqaya girək”. Beləliklə, fakt budur ki, artıq düşmənin mətbəxində qarşıdurmaların sayı artmağa başlayıb və bu kimi qarşıdurmalar sonunda öz məcrasından çıxaraq, bütün müxalifəti bürüyəcək.

Rövşən RƏSULOĞLU

“Ümid” partiyasının sədri İqbal Ağazadənin puç ümidləri



Dağıdıcı müxalifət düşərgəsində təmsil olunan “Ümid” partiyasının sədri İqbal Ağazadənin fəaliyyəti sosial şəbəkələrdə deyişmələrdən, özünü lazımlı bir fiqur kimi sırımağa cəhd etməkdən ibarətdir. Partiya sədri heç bir müxalifət nümayəndəsi ilə yola getmir bir araya gələ bilmir. Daim mübahisə və münaqişələrlə gündəmə gəlməyə çalışır. Ələlxüsus, ADP sədri Sərdar Cəlaloğlunu hədəfə alır və daim atmacalarla çıxışlar edir.

İqbal Ağazadənin seçkilərə qatılmaq və namizədlik iddiası gülüncdür

Öz fəaliyyətini normal real müstəvidə qura bilməyən, bir müxalifət partiyası kimi virtual deyil, real müstəvidə öz işini, siyasi fəaliyyətini qura bilməyən bu zad indi də, utanmadan-çəkinmədən hələ bir prezident seçkilərində iştirak etmək və namizədliyini də irəli sürmək qərarına gəlib. Bu adamın iddiaları çox gülünc səslənir. Çünki bir müxalifətçi kimi hər dəfə parlament seçkilərinə qatılan, lakin hər dəfə də çox az, hətta biabırçı sayda səs toplayan birinin prezident seçkilərinə qatılmaq və namizədliyini irəli sürmək cəhdi, bu vaxta qədərki fəaliyyəti qədər gülünc təsir bağışlayır. Hər dəfə millət vəkili olmaq istəyinə düşən bu partiya sədri ictimai dəstəyinin olmadığını və bu səbəbdən də, səs qazana bilmədiyini anlaya bilmirmi? Anlaya bilmirmi ki, bu xalqın, ictimaiyyətin inamını, etibarını, yekunda da səsini qazanmaq üçün faydalı əmək fəaliyyəti ilə, milli maraqlara, bu xalqa və dövlətçiliyə xidmət edən fəaliyyətlə məşğul olmaq tələb olunur? İ.Ağazadə hələ də başa düşməmiş ki, belə bir faydalı əmək fəaliyyəti ilə məşğul olmayıb və onun xalqın dəstəyinə bel bağlaması dəryada balıq sevdası kimi bir şeydir? Hər dəfə, seçki sözü eşidən kimi, özünü ortaya atan bu adam, görünür, ya reallığı başa düşməyib, ya da başa düşərək, bir-birinin ardınca gələn acınacaqlı və rüsvayçı məğlubiyyəti qəbul etməkdən heç narahət deyil. Bəlkə də hələ belə əhəmiyyətli seçkilərdə uduzsa da, iştirak etməkdən qürur hissi keçirir. Təbii ki, bu, onun şəxsi işidir və hər dəfə oyuna kimi ortaya atılıb, sonra da məğlubiyyəti qəbul etmək, əvəzində reallığı qəbul etməmək onun üçün heç bir mənə kəsb etmərsə, özü bilər.

“Ümid” sədri virtual fəaliyyətlə real namizədliyi qarşıdır

Deyəsən, seçkilərdə namizəd olaraq iştirak etməyi virtual aləmdə virtual fəaliyyətlə qarşıdır, çəş-baş salan İ.Ağazadə, görünür, nəinki prezidentliyin, hətta bu vəzifəyə namizədliyin belə nə demək olduğunu fərqləndirə bilmir. Seçki mədəniyyəti və qaydalarını hələ də anlamaq iqtidarında olmayan bu adam virtual fəaliyyətlə real namizədlik fəaliyyətini qarşıdır. Görəsən, “Ümid” sədri fərqləndirir ki, hər bir namizəd seçkilər qarşısına virtual çaxnaşmalarla yox, öz platforması ilə çıxmalıdır? Yaxud Ağazadə ümumiyyətlə, platformanın nə demək olduğunu bilirmi? Bilirmi ki, öz gələcək fəaliyyətini hansı istiqamətdə reallaşdırmağı nəzərdə tutduğunu seçkilər qarşısında bəyan etmək tələb olunur? Əslində, belə bir biliyi və təcrübəyə malik olmasına zərər qədər ümid yoxdur. Əks təqdirdə, namizədlik iddiasında olan kəs virtual şəbəkədə qurdalanmaqdan, hər hansı bir fəaliyyət mexanizmi ortaya qoya bilməz. Bunun üçün, digər müxalifət nümayəndələri kimi, onun da yetərincə vaxtı olub. Hətta on illərdir bu müxalifətçilər hər seçkidən acınacaqlı məğlubiyyətlə çıxırlar da, növbəti seçkiyə qədər 5 il vaxt qazanırlar və əlbəttə ki, bu, bir-birini əvəz edən beşillikləri qəflət yuxusuna, didişmələrə, virtuallaşmağa yox, əməli fəaliyyətə sərf edə bilsəydilər, bəlkə də seçkilərə plan və proqramlarla qatılırdılar və ictimai dəstəyə bel bağlamaları bu-günkü kimi gülünc səslənərdi.

Müxalifət siyasi fəaliyyəti virtuallaşmada və lazımsız küçə yürüşlərində görünür

Sayı çox olan, lakin sambalı olmayan müxalifət partiya liderlərinin güya hansının bu platformadan, gələcək plan və proqramdan xəbəri var ki? Bunlar səs qazanmaq uğrunda mübarizəni, siyasi fəaliyyəti ya virtual şəbəkələrdə deyişmələrdə, ələlxüsus qeyri-etik təhqirlərdə, ya da küçə və meydanlarda idarə edilməyən azsaylı kütlə qarşısında səs-küy salaraq, pafoslu yalançı çıxışlar etməkdə görürlər. Başa da düşürlər, indi artıq 90-cı illər deyil ki, yalançı vədlərlə küçəyə yığılan insanların səsini ümid bəslənəlsin. Əvvəla, indi nə sosial sifariş var, nə də o illərdə olduğu sayda nümayiş iştirakçısı. Hətta nümayiş, piket və piketə bənzər mitinq iştirakçılarının səsini belə güvənəlsə də, bu 5-10 nəfərin səsi 10 milyona yaxın xalqın səsi qarşısında heç nəyi deyişdirə bilməyəcək. Digər tərəfdən, bu az sayda səsə belə güman yoxdur və heç kəs bu yalançı vədlər verən, sonra da vədini və sözünü unudanları dəstəkləməyəcək. Bir sözlə, bu virtual deyişmə cəngavərlərinin reallığı əks etdirməyən fəaliyyəti və utopiyası kiminlə maraqlı dairesində ola bilməz. Daha dəqiq desək, bütün dağıdıcı müxalifət düşərgəsində təmsil olunanlar kimi, “Ümid” partiyası və onun sədrinin bu dəfə də puç olacaq ümidlərini və rüsvayçı məğlubiyyətini öncədən proqnozlaşdırmaq heç də çətin deyil və müxalifət düşərgəsinin, onun ayrı-ayrı partiyalarının və liderlərinin bu dəfə də acınacaqlı məğlubiyyəti danılmazdır.

İnam HACIYEV

Sumqayıtda iki qadına qarşı cinayət törədən şəxs saxlanılıb

Sumqayıtda qadın sakin yanvarın 17-də şəhər polis idarəsinin 3-cü polis bölməsinə müraciət edərək yanvarın 8-də mobil telefonunun oğurlandığını bildirib. Daxili İşlər Nazirliyinin mətbuat xidmətindən AZƏRTAC-a bildirilib ki, dərhal əməliyyat-axtarış tədbirlərinə başlanılıb və oğurluğu törətməkdə şübhəli bilinən şəxs polis əməkdaşları tərəfindən saxlanılıb. Araşdırmalarla onun Sumqayıt şəhər sakinini, əvvəllər məhkum olunmuş Fəxrə Ellazgil olması müəyyənən. Həmin şəxsin eyni gün qohumu olan digər bir qadına qarşı da zor tətbiq edərək onun mobil telefonunu alması məlum olub. Həmçinin F.Ellazgilin Cinayət Məcəlləsinin 178-ci (dələduzluq) maddəsi ilə axtarıldığı da müəyyən edilib.



Bu il 40-a yaxın istehsal, emal və infrastruktur müəssisəsinin açılması gözlənilir

İqtisadiyyat Nazirliyinin Sahibkarlığa Kömək Milli Fondu tərəfindən 2017-ci ildə müvəkkil kredit təşkilatları vasitəsilə ümumi dəyəri 635,6 milyon manat olan 1950-dən çox investisiya layihəsinin maliyyələşdirilməsinə 146 milyon manat güzəştli kredit verilib. Nazirlikdən Trend-ə verilən məlumata görə, bu kreditlərdən istifadə etməklə investisiya layihələrinin reallaşdırılması 6600-dək yeni iş yerinin açılmasına imkan yaradır. Verilmiş kreditlərin 65%-i respublikanın regionlarının, 35%-i isə Bakı şəhərinin qəsəbələrində payına düşür. Güzəştli kreditlərin 67,6%-i aqrar sektorun, 32,4%-i müxtəlif sənaye məhsullarının istehsalı və emalı sahələrinin inkişafına yönəldilib.

Ötən il İqtisadiyyat Nazirliyinin Sahibkarlığa Kömək Milli Fondu tərəfindən müvəkkil kredit təşkilatları vasitəsilə müasir istehsal, emal və infrastruktur sahələrinin yaradılması üzrə 48 investisiya layihəsinin maliyyələşdirilməsinə 120,4 milyon manat güzəştli kredit verilib. Qeyd edək ki, son illər SKMF tərəfindən maliyyələşdirilən 61 istehsal, emal və infrastruktur müəssisəsi 2017-ci ildə fəaliyyətə başlayıb. 2018-ci ildə 40-a yaxın bu cür müəssisənin açılması gözlənilir.

19 yanvar 2018-ci il

“O, tükənmişin birisidir”

Tahir Kərimli: “Hər kəs Rəsul Quliyevin qaranlıq keçmişə malik olduğunu və bu gün də öz ampluasından çıxış etdiyini bilir”

- Tahir bəy, sizcə, nəyə görə Azərbaycan sərhədini keçən kimi dağıdıcı müxalifət partiyaya sədrləri ölkəmiz əleyhinə əks-təbliğət kampaniyası aparırlar?



Müsaibimiz Vəhdət partiyasının sədri, millət vəkili Tahir Kərimlidir

- Əlbəttə ki, müxalifət təmsilçilərinin xaricə gedərək, orada Azərbaycan dövləti əleyhinə əks-təbliğət kampaniyası aparması onlara başucalıqı gətirməz. Təəssüflər olsun ki, müxalifətçilər özlərinin içində ola hikməni və acığı dövlət mənafehlərindən üstün tuturlar. Əslində, dövlət mənafehinə zərbə vurmaq olmaz. Ümumiyyətlə, istər xaricə gedəndə, istərsə də buradan xaricə olan mənbələrə məlumat ötürmək heç vaxt düzgün hərəkət sayıla bilməz. Çünki ölkəmiz haqqında dedikləri düşmən dəyirmanına su tökmək kimi qiymətləndirilir.

- Hər zaman müxalifət liderləri arasında konfliktlər olub və bu gün də var. Bu baxımdan, demək olarmı ki, 2018-ci ildə keçiriləcək prezident seçkilərində müxalifət yenə də ortaq məxrəcə gələ bilməyəcək?

- Düzdür, hər zaman müxalifət liderləri arasında bir-biri ilə konfliktlər olub. Bu konfliktlərin kökündə də, həmin liderlərin şəxsi ambisiyalarının olması durur. Bu baxımdan da, 2018-ci ildə keçiriləcək prezident seçkilərində müxalifətin ortaq məxrəcə gəlməsi inandırıcı görünmür. Çünki müxalifət lideri adı uğrunda, ana müxalifət partiyası uğrunda o qədər daxili ziddiyyətlər, çəkişmələr, ambisiyalar var ki, özlərinin adamlarına

göstəriş verib, bir-birlərinin haqqında tənqidi fikirlər yayıblar və bir-birini söyərək gözəndən salıblar. Belə olan halda da, müxalifətin istər təşkilat kimi formalaşması, istərsə də hər hansı bir lider ətrafında birləşməsi mümkün deyil.

- “Vahid namizəd” uğrunda savaşa nəticə etibarlı ilə “Milli Şura”nın dağılmasına gətirib çıxara biləcəkmiz?

- Ola bilsin ki, Ə.Kərimli və C.Həsənli arasında “vahid namizəd” uğrunda gedən savaşa “Milli Şura”nın dağılmasına gətirib çıxarsın. Çünki yenidən C.Həsənlini “Milli Şura”nın namizədi kimi irəli sürmək uğurlu olmayacaq. Ə.Kərimli özünün namizədliyini daha çox ortaya qoyur, nəinki C.Həsənlinin. Demək olar ki, “Milli Şura” AXCP və onun ətrafındakı elementlərdən ibarət bir qurumdur.

- R.Quliyev indiki müxalifəti kəskin tənqid və təhqir edib. Sizcə, onun həmfikirlərini hədəfə alması nə ilə bağlıdır?

- Burada R.Quliyevin özünün onlardan heç bir fərqi yoxdur. R.Quliyev xaricə oturraraq, burada olan müxalifət haqqında danışmaqla, önə çıxmağa və müxalifət düşərgəsində müşahidə olunan boşluğu doldurmağa çalışır. Ancaq bu səhv mənasızdır. O, tükənmişin birisidir. Hər kəs R.Quliyevin qaranlıq keçmişə malik olduğunu və bu gün də öz ampluasından çıxış etdiyini bilir.

GÜLYANƏ

Partiya sədri Əli Kərimlini “siyasi fahişə” adlandırdı

Müasir Müsavat partiyasının sədri: “Unutmaq olmaz ki, Əbülfəz Elçibəy Əli Kərimliyə İranın uşağı adını vermişdi”

“Yadırdadırsa, hələ Taleh Bağırzadə məsələsində sübuta yetirilmişdi ki, Əli Kərimli müəyyən xarici ölkələrin kəşfiyyat orqanlarına nökrçilik edir”. Bu fikirləri Müasir Müsavat Partiyasının sədri Hafiz Hacıyev AXCP sədri Əli Kərimli barədə üzə çıxan xəyanətkarlıq faktlarına münasibətini bildirərkən deyib. H.Hacıyevin sözlərinə görə, bu adam tam mənada, casus şəbəkəsinin aparıcı üzvüdür. İddia edirəm və sübut etməyə də hazırım ki, bunların adamları qonşu ölkədə gizli danışıqlar apararaq, ölkəmizdə sabitliyi pozmağa yönəlmiş planlar düzüb-qoşublar. Həmin vaxtlar özləri də, dolayısı ilə etiraf edirdilər ki, tapşırıqlar əsasında işləyirlər. Çox keçmədi, məlum Nardaran hadisələri baş verdi. Ona görə də hər zaman demişəm, Ə.Kərimli stabil insan deyil, belə adamlara heç nədə etibar etmək olmaz”.



H.Hacıyev Ə.Kərimlinin daim siyasi fahişəliklə məşğul olduğunu deyib və bildirib ki, o, kim çox pul verərsə, həmin dairələrin qucaqlarına atılır: “Yeni bu fərdlərə siyasətdə siyasi fahişə və ya siyasi pozğun deyirlər. Ümumiyyətlə, Ə.Kərimliyə kim pul verirsə, onların qucağında oturur, özü də məmnuniyyətlə, məsələ, Qərb verəndə Qərbin, Şərq verəndə Şərqi, Şimal da verəndə Şimalın qucağında özünü rahatlayır”.

Müasir Müsavat Partiyasının sədri, eyni zamanda, bildirib ki, AXCP sədri barədə mütləq şəkildə ciddi ölçülər götürülməlidir: “Çünki bu ünsürə imkan verilsə, daha böyük xəyanətlərə imza atacaq. Sırr deyil ki, müxtəlif dövlətlərin Azərbaycanda müəyyən maraqları var və bu maraqları həyata keçirməkdən ötrü Ə.Kərimli kimi adamlardan istifadə edirlər. Məsələn, mənəm də Azərbaycanda müxtəlif diplomatik nümayəndəliklərdə görüşlərim olur və həmin vaxtlar mənə elə təkliflər olur, ancaq söz yox ki, Vətənimin, dövlətimizin maraqları mənəm üçün hər şeydən yüksəkdir. Ə.Kərimli üçün isə bu amil mövcud deyil. İndi elə adamlar var ki, bütün yerlərə işləməklə özlərini satırlar”.

“Bu cür siyasi fahişələrin sonuna tezliklə çıxacağıam”

“AXCP sədri onların-xəyanətkarların başında dayanır”-deyən müasir müsavatçı sədr xatırladı ki, vaxtilə Əbülfəz Elçibəy də yaxın çevrəsinə dəfələrlə deyib ki, “İranın uşaqları mənəm ətrafımdadır”. SİTAT: “Ona görə də, Ə.Kərimli gah fətlahçılara, gah da talehçilərə meyillənəkdədir. Onun üçün heç bir fərqi yoxdur ki, kimlərin altına yığılır. Hətta deyərdim ki, çox ciddi əlaqələr qururlar. Bunların qarşısı alınmalıdır və mən qarşıma məqsəd qoymuşam ki, bu cür siyasi fahişələrin sonuna tezliklə çıxım”.

RÖVŞƏN

Müxalifəti uğursuz sonluq gözləyir

Müxalifətdaxili intriqalar və qarşıdurmalar düşərgədə ciddi problemlərin yaranmasına gətirib çıxarıb. Bu da 2018-ci ilin sonlarında keçiriləməsi nəzərdə tutulan prezident seçkiləri arafəsi müxalifət düşərgəsində yeni ziddiyyətlərin və qarşıdurmaların üzə çıxacağını deməyə əsas verir. Təbii ki, qarşıdurmalar müxalifət düşərgəsində növbəti parçalanmaya gətirib çıxaraçaq. Bəzi ekspertlər də, vəziyyətin bu formada davam edəcəyi təqdirdə, partiyalardan yeni qoşmaların yaranmasına gətirib çıxaracağını bildirirlər. Elementar müxalifətçilik tənqidi ründən çox-çox uzaq olan dağıdıcı müxalifət partiyaları daxilədəki didişmələr səbəbindən, olan-qalan sosial bazalarını da itiriblər. Demokratik Maarifçilik Partiyasının sədri, millət vəkili Elşən Musayev bizimlə söhbətində bildirdi ki, Azərbaycanın dağıdıcı müxalifəti heç bir zaman ideoloji xətt üzərindən mübarizə aparmayıb: “Ona görə belə deyirəm. Müxalifət pul və qrant olan da azacıq dirçəlir, olmayanda isə gedirlər qış yuxusuna. Pulları gəlməsə heç mitinq və aksiya təyin edəcəklərinə də inanmıram. Amma gəlsə, ən azından, artistlik cəhdini edəcəklərinə şübhəm yoxdu. Həm də, bekar adamlardır, işləri-gücləri yoxdur. Üstəlik müxalifətin erməni lobbisindən və ya digər anti-Azərbaycan qüvvələrindən maaş almaları yeni məsələ deyil. Dəfələrlə də təsdiq olunub ki, müxalifətin möhtəkir, radikal və uğursuz qanadının hakimiyyət hərisliyi onları bütün yaramazlıqlara sövq edib. Müxaliflər düzələn məxluqlar deyil. Keçmişdə nə olublarsa, indi də odurlar. Fəqət, nə tənqibə tövsiyələr, nəyə cəhd etsələr, qarşısı alınacaq”.

“Milli Şura” artıq fiaskoya uğrayır

Müxalifətin uğursuz birliklərindən olan “Milli Şura” fəaliyyətini dayandıрмаğa yaxındır. Yeni “Milli Şura” artıq fiaskoya uğrayır. Seçki uğursuzluğundan sonra Müsavatın “Milli Şura”ni tərk etməsi ilə qurumun dağılma prosesi başladı. Bütün hallarda İsa Qəmbər və Arif Hacı ilə eyni mövqedən çıxış etməyən AXCP sədri Əli Kərimli quruca adının üstündə qalması şərti ilə də olsa, “Milli Şura”ni qoruyub saxlamağa çalışdı. Bu, cətin proses olsa da, görünən odur ki, Ə.Kərimli Müsavat rəhbərliyinin qurduğu ssenarini, qismən də olsa, neytrallaşıdır və bununla da xarici qüvvələrə vəziyyətdən çıxmağı bacaran qüvvə olduğunu nümayiş etdirə bildi. Ancaq fakt budur ki, “Milli Şura”nın fəaliyyəti, bir növ görünməz xarakterə daşıyır. Bu gün də qurumun ciddi iş gördüyü müşahidə olunmur. Buna sübut kimi “Milli Şura”nın keçirdiyi mitinqlərin iflasa uğramasını göstərmək olar. Mitinqlərin baş tutmaması Ə.Kərimli-Cəmil Həsənli birliyinin iflasını, cəmiyyətin onlara arxa çevirdiyini və hər hansı bir perspektivlərinin olmadığını bir daha təsdiqlədi. Dağıdıcı müxalifətin indiyədək söylədiyi bütün fikirlər və verdiyi vədlər, bir daha onu göstərdi ki, onlar üçün artıq hər şey fiaskoya uğrayıb. Danışdıqları və verdikləri bəyanatlar baş aldatmaqdan başqa bir şey deyil.

İ.ƏLİYEV

“Əli Kərimli öz əndişəsini ortaya qoyub”

“Əli Kərimlinin Cümhuriyyətlə bağlı çıxışları, sosial şəbəkədə yaydığıları birbaşa cəfəngiyyətdir. Bu adam üçün artıq heç bir dəyər qalmayıb. Özünü gülünc vəziyyətə qoyub. Hər kəs bunun Cümhuriyyətlə bağlı fikirlərini ələ salır”. Bunu SİA-ya açıqlamasında Bütöv Azərbaycan Xalq Cəbhəsi Partiyasının (BAXCP) sədr müavini Niyaməddin Orduxanlı deyib. Onun sözlərinə görə, Əli Kərimli çox yaxşı bilir ki, Azərbaycan dövləti 1991-ci ilin oktyabrın 18-də SSRİ-nin tərkibindən ayrılardan Azərbaycan SSRİ Ali Sovetinin sessiyasında tarixi sənəd - Dövlət Müstəqilliyi haqqında Konstitusiyaya Aktı qəbul ediləndə yazıldı ki, müstəqil Azərbaycan dövləti 1918-ci ildə yaranmış Azərbaycan Xalq Cümhuriyyətinin varisidir: “Yəni, biz 1991-ci ildə müstəqillik aktını qəbul edəndə rəsmi olaraq AXC-nin varisi olduğumuzu yazmışıq. İndi bildiniz ki, niyə Əli Kərimliyə gülürlər? Cənab Prezident 2018-ci ili ölkəmizdə “Azərbaycan Xalq Cümhuriyyəti ili” elan edəndən bu günə kimi Kərimli sakitləşə bilmir. Bütün gün öz əndişəsini ortaya qoyub. Bu adamın apardığı siyasət nifrət üzərində kökləndiyindən nəyə etiraz etdiyinin də fərqində olmur. Əksər siyasi partiyalar Prezidentin verdiyi qərarı çox müsbət addım kimi qiymətləndirir. Biz bir xalq olaraq bütün dünyaya göstərəcəyik ki, hələ 100 il bundan qabaq bizim xalq Cümhuriyyət dəyərlərini üstün tutub, demokratik prinsiplərə söykənib. Parlamentli Respublika qurub!”.



Türkiyə: “Səbrimizin son nöqtəsinə gəldik”



Terroçulardan ordu yaratmaq cəhdləri açıq-aydın görsənir. Bu addımlar Türkiyənin sabitliyinə, suverenliyinə, vətəndaşlarının həyatına təhlükədir. Bunu hər kəs bilməlidir. Türkiyənin qorunması üçün böyük risklərə gedəcəyik. Səbrimizin son nöqtəsinə gəldik”.

“Türkiyə sərhəd təhlükəsizliyi baxımından ən gərgin dönmədən keçir.” Axar.az xəbər verir ki, bu sözləri Türkiyə Baş nazirinin müavini Bəkir Bozdağ deyib. Bozdağ bildirib ki, ölkə böyük risklərə qarşı-qarşıyadır: “Regionda olanlar sabitliyimizə təhlükə yaradır. Terroçulardan ordu yaratmaq cəhdləri açıq-aydın görsənir. Bu addımlar Türkiyənin sabitliyinə, suverenliyinə, vətəndaşlarının həyatına təhlükədir. Bunu hər kəs bilməlidir. Türkiyənin qorunması üçün böyük risklərə gedəcəyik. Səbrimizin son nöqtəsinə gəldik”.

Azərbaycanda insanların konstitusiyaya hüququ

Məlum olduğu kimi, insanın əsas hüquqları konstitusiyaya hüquqlardır. Beynəlxalq qurumlara daxil olan Azərbaycan Respublikasının bütün vətəndaşlarının konstitusiyaya hüquqları təmin olunmuşdur. Müasir demokratik Azərbaycanda insan hüquq və azadlıqlarının ən səmərəli müdafiə institutu Konstitusiyaya Məhkəməsidir. Konstitusiyaya Məhkəməsi konstitusiyaya nəzarətini həyata keçirir, öz fəaliyyətində dövlətin əsas qanununun aliliyinə və insanların hüquq və azadlıqlarının prioritetliyinə əsaslanır.

Konstitusiyaya Məhkəməsi insanların hüquq və azadlıqlarının müdafiəsi funksiyalarını üç fəaliyyət formasından istifadə etməklə yerinə yetirir:

1. Mücərrəd nəzarət;
2. Konkret nəzarət;
3. Fərdi nəzarət.

İnsan və vətəndaş hüquq və azadlıqlarının reallaşdırılmasına demokratik inkişaf yolu ilə irəliləyən Azərbaycan Respublikasında da böyük əhəmiyyət verilir. Onların elan edilmə dərəcəsinə görə, Azərbaycan Respublikasının Konstitusiyası, mütəxəssislərin fikrincə, ümumi qəbul olunmuş və tanınmış beynəlxalq standartlara cavab verir. Konstitusiyada həm insan və vətəndaş hüquq və azadlıqları geniş təsbit edilmiş, həm də onların müdafiəsi və təminatı mexanizmləri müəyyənləşdirilmişdir.

Konstitusiyanın insan və vətəndaş hüquqları, azadlıqları və vəzifələrinə həsr olunmuş ikinci bölməsinin 3-cü fəslə "Əsas insan və vətəndaş hüquqları və azadlıqları" adlanır. Bu fəslin bütün mətni, mütəxəssislərin fikrincə, insana, onun ləyaqəti və hüquqlarına hörmət ruhunda yazılmışdır. Bəşər sivilizasiyasının iki mütərəqqi ideyasının-konstitusionalizm və insan hüquqlarının müdafiəsi ideyalarının üzvi surətdə bağlılığı Azərbaycan Respublikasının Konstitusiyasında özünün geniş ifadəsini tapmışdır. Konstitusiyaya görə, insan və vətəndaş hüquqları və azadlıqlarının əsas prinsipi hər kəsin doğulduğu andan toxunulmaz, pozulmaz və ayrılmaz hüquqları və azadlıqlarının olması, hüquqlar və azadlıqların hər kəsin cəmiyyət və başqa şəxslər qarşısında məsuliyyətini və vəzifələrini də əhatə etməsidir.

Göründüyü kimi, konstitusiyada insan hüquq və azadlıqları insanın mövcudluq faktı ilə, onun təbiəti ilə şərtlənən azadlıq ölçüsü kimi götürülmüşdür. Bu da, onu göstərir ki, insan hüquqlarının təsbiti və müdafiəsi təbii hüquq ideyası üzərində qurulmuşdur. Bu baxımdan, 24-cü maddənin I hissəsində "hər kəsin doğulduğu andan toxunulmaz, pozulmaz və ayrılmaz hüquqları vardır" müddəasının əsaslandırı-

ğı fəlsəfəyə görə, insan hüquqlarının qanunvericilikdə, xüsusilə, konstitusiyaya qaydasında pozitivləşdirilməsi onların dəqiq hüquqi prosedurlar vasitəsilə lazımı müdafiəsi üçün prinsiplə əhəmiyyət kəsb edir.

Azərbaycanda insan hüquqlarının konstitusiyaya təsbitinin əsasında duran mühüm prinsiplərdən biri də konstitusiyanın 25-ci maddəsində əks olunmuş haminin qanun və məhkəmə qarşısında bərabərliyi prinsipidir. Bu müddəanın prinsiplə əhəmiyyəti ondan ibarətdir ki, fəaliyyətdə bərabərlik hüququnu təmin etmədən insanın bütün digər hüquq və azadlıqlarının real qorunmasına nail olmaq mümkün deyil. Həmin maddədə, xüsusi əhəmiyyəti, olan belə bir müddəada öz əksini tapmışdır ki, "insan və vətəndaş hüquqları və azadlıqlarının irqi, milli, dini, cinsi, mənşəyi, əqli, siyasi və sosial mənsubiyyətə görə məhdudlaşdırılması qadağan edilir".

Azərbaycan Respublikasının Konstitusiyasında təsbit olunmuş insan hüquq və azadlıqları sistemində əsas qruplardan birini şəxsi (vətəndaş) hüquq və azadlıqları təşkil edir və onlar ön plana çəkilmiş, şəxsi hüquq və azadlıqların prioritetliyi təsdiq edilmişdir. Belə yanaşma isə, şəxsiyyətin muxtariyyətini təmin etmək məqsədi və onun inkişaf istiqamətləri ilə şərt-

daşların hüquqları ayrılıqda verilir, bu da insan və vətəndaşın bir-birindən fərqləndirildiyini göstərir. Bu isə, bizim fikrimizcə, vətəndaş cəmiyyəti və dövlətin fərqləndirilməsindən irəli gəlir. Bununla da, Azərbaycan Respublikasının Konstitusiyası insana onun yalnız dövlətlə əlaqəsi ilə birtərəfli baxılmasını aradan qaldırır və insanın öz müqəddəratını təyinetmə sahəsini xeyli genişləndirir. Əgər vətəndaş cəmiyyətində haminin tanıdığı insan hüquqları əsasında şəxsiyyətin muxtariyyəti və hər hansı bir qanunsuz təsirdən müstəqilliyinin təmin olunması üçün şərait yaradılsa, vətəndaş hüquqları fərdin dövlətlə qarşılıqlı münasibətləri sahəsini əhatə edir və onun hüquqlarına qanunsuz müdaxilədən müdafiə olunması ilə yanaşı, həm də bu hüquqların reallaşdırılmasına dövlətin köməyini də nəzərdə tutur.

Azərbaycan Respublikasının Konstitusiyası hər kəsin doğulduğu vaxtları malik olduğu ayrılmaz hüquqlarını tanıyır və beləliklə də, haminin tanıdığı hüquq və azadlıqların təbii xüsusiyyətini təsbit edir. Demokratik cəmiyyət quruculuğunu səciyyələndirən əsas göstəricilərə, bizim fikrimizcə, tədqiqatçılar düzgün olaraq, vətəndaşların konkret vəzifələri və məsuliyyətlərinin olmasını aid edirlər. Bu baxımdan, M.Səfərlilə razılışmaq olar ki, heç də hər şey dövlətin

Konstitusiyada insan və vətəndaşların hüquqları ayrılıqda verilir, bu da insan və vətəndaşın bir-birindən fərqləndirildiyini göstərir. Bu isə, bizim fikrimizcə, vətəndaş cəmiyyəti və dövlətin fərqləndirilməsindən irəli gəlir. Bununla da, Azərbaycan Respublikasının Konstitusiyası insana onun yalnız dövlətlə əlaqəsi ilə birtərəfli baxılmasını aradan qaldırır və insanın öz müqəddəratını təyinetmə sahəsini xeyli genişləndirir.

lənir. Şəxsi hüquq və azadlıqlar insanın onun şəxsi azadlığı sferasına hər hansı müdaxilədən, o cümlədən, dövlətin müdaxiləsindən müdafiə etmək iqtidarındadır.

Beləliklə, Azərbaycan Respublikasının Konstitusiyasının ümumi tanınmış insan hüquqlarının mənbəyi olan Əsas Milli Qanunla insanın, onun hüquq və azadlıqlarının ən yüksək dəyər olduğundan çıxış edir. Dünya təcrübəsi nəzərə alınmaqla, konstitusiyada insanın hüquq və azadlıqları geniş təsbit edilmişdir. Bütün bunlar isə, demokratik-hüquqi dövlətin ən əsas və ayrılmaz əlamətlərindən biridir və bütün dövlət hakimiyyəti orqanlarının fəaliyyətində insan hüquqları və azadlıqlarının prioriteti onların bu hüquq və azadlıqlara yönəlməsi deməkdir.

Konstitusiyada insan və vətə-

ndaşların hüquq və azadlıqlarına hörmət bəsləməli və qanunla müəyyən edilmiş digər vəzifələri yerinə yetirməlidir. Bu maddədə təsbit olunmuş bir müddəada ondan ibarətdir ki, qanunu bilməmək heç kəsin məsuliyyətdən azad etmir. Konstitusiyanın 73-cü maddəsinə görə, vergiləri və başqa dövlət ödənişlərini tam həcmdə və vaxtında ödəmək hər kəsin borcudur və qanuni əsaslar olmadan, heç kəs əlavə vergilər və ya başqa dövlət ödənişləri ödəməyə məcbur edilə bilməz.

Yuxarıda qeyd etdiyimiz kimi, konstitusiyaya hüquq və azadlıqlarına mücərrəd nəzarət konkret hüquq və azadlıqlarından, bilavasitə irəli gələn vəzifələr daşıyır. Həmin maddənin ikinci bəndinə görə, hər bir şəxs Azərbaycan Respublikasının Konstitusiyasına və qanunlarına əməl etməli, başqa



**Azərbaycan Respublikasının Prezidenti yanında
Kütləvi İnformasiya Vasitələrinin İnkişafına
Dövlət Dəstəyi Fondu**

KİVDİF

www.kivdf.gov.az

Bu yazı Azərbaycan Respublikası Prezidenti yanında Kütləvi İnformasiya Vasitələrinin İnkişafına Dövlət Dəstəyi Fondunun maliyyə dəstəyi ilə "İnsan hüquq və azadlıqlarının müdafiəsi, vətəndaşların hüquqi, siyasi mədəniyyət səviyyəsinin yüksəldilməsi, sosial və siyasi fəallığının artırılması" istiqaməti çərçivəsində hazırlanıb

tusiyaya Məhkəməsinə sorğu verilməsi imkanlarını nəzərdə tutur. Bu nəzarətin əsas məqsədi normativ-hüquqi aktların qəbul olunması prosesində insan hüquq və azadlıqlarının tənzimləyən dövlətin əsas qanununun qanunvericiliyə riayət olunmasıdır.

Konkret nəzarət konkret məhkəmə araşdırmalarına nəzarət həyata keçirir.

Konstitusiyaya nəzarəti fərdi və kollektiv şikayətlər formasında həyata keçirilir, fərdə hüquq və azadlıqların subyektivi kimi baxır. Konstitusiyaya şikayəti fərdi özbaşnalıqdan müdafiə etmənin ən mühüm vasitəsi kimi çıxış edir.

Konstitusiyaya Məhkəməsinin geniş səlahiyyətləri insan hüquqlarının müdafiə edərəkən, milli, dini və beynəlxalq hüquq sistemində öz təsdiqini tapan bir sıra prinsiplərlə şərtlənir. Onlardan aşağıdakıları göstərmək olar:

- insan hüquq və azadlıqlarının dövlətdaxili və beynəlxalq hüquq sistemində prioritet əhəmiyyətli təbii və ayrılmaz dəyər kimi qəbul edilməsi;

- insan hüquqları haqqında Beynəlxalq Paktda və Əsas Qanun səviyyəsində təsbit olunması göstərir ki, insan hüquqları dövlət hakimiyyətini, bilavasitə fəaliyyətdə olan hüquq kimi işləməsinin təmin etməyə məcbur edir;

- fərdin beynəlxalq - hüquqi münasibətlərin subyektivi kimi qəbul edilməsi.

Vahid ÖMƏROV,
fəlsəfə üzrə fəlsəfə doktoru

Putinin yeni limuzininin dəyəri bilindi

Rusiya Prezidenti Vladimir Putin üçün hazırlanan yeni "Kortej" avtomobil layihəsinin pərakəndə dəyəri 6-7 milyon rubldan (təxminən 180.000-270.000 AZN) başlayır. Axar.az xəbər verir ki, Rusiyanın Sənaye və Ticarət naziri Denis Manturov maşının hədəf qiymətinin "Mercedes S" sinifli premium avtomobillərin dəyəridən 15% aşağı səviyyədə müəyyənləşdirmək olduğunu bildirdi. Qeyd edək ki, layihənin istehsal partnyoru Vadim Şevçovun "Sollers" şirkətidir. Bu layihədə büdcə investisiyası 12,4 milyard rubldur.



Bu əlamətlər hansı vitaminlərin çatışmadığını göstərir?



Qış gəldi, artıq səhərlər ya-taqdan qalmaq çətinləşib, işə yuxulu gedirik, dağınıq və biz az da hər şeydən qıcıqlanırıq. Hətta bəzi insanlarda depressiya başlayır. Bu, orqanizmdə vitamin çatışmazlığının əlamətidir. Bu çatışmazlığı bərpa etsək adi həyatın ritminə asanlıqla dönə biləcəyik. Xoshbəxtqadin.az yenə də sizləri düşünərək orqanizmdə vitamin və mineralların çatışmazlığı ilə bağlı əlamətləri sizlərlə bölüşür. Dəri quruluğu bədəndə E vitamininin çatışmazlığından xəbər verir. Rasionuza fındıq, yağlı balıq və bitki yağları əlavə edin. Saç və dirnaqların kövrəkliyi B qrupuna daxil vitaminlər və kalsium çatışmazlığı nəticəsində ortaya çıxır. Bütöv dənli məhsullardan hazırlanmış çörək yeyin.

Damaqların qanaması C vitamini çatışmazlığının əlamətidir. Bu vitamin soğanda, sarımsaqda, meyvə və tərəvəzlərdə olur. Həmçinin itburnu həlimi də içmək tövsiyə edilir. Yuxunun keyfiyyətinin pisləşməsi və əsəbilik orqanizmin maqnezium və kalium tələb etməsinə işarədir. Bu mikroelementlər ərik qurusunda, ərik cəmində, əlbəttə ki, əriyin özündə, qara gavalıda və çuğundurda var. Gecələr qıcolmaları da maqnezium və kalium çatışmazlığının xəbərgəsidir. Dirsəklərin qaz dərisinə bənzəməsi orqanizmdə A və C vitaminlərinin çatışmadığını göstərir. Bu vitaminlər bütün narıncı rəngli meyvə və tərəvəzlərdə var: Kök, balqabaq, pomidor, ərik, şaftalı və s. Duzlu məmulatlara meyillik orqanizmdə infeksiya olduğunun, iltihabi proseslər gətirdiyinin əlamətidir. İlk növbədə sidik-cinsiyyət sistemini yoxlayın. Şirniyyat məmulatlarına meyillik isə əsəblərin gərildiyinin və orqanizmə qlükoza lazım olduğunu göstərir.

Qəbiristanlıqda gizlədilmiş silah tapılıb

Ədliyyə Nazirliyi Penitensiar Xidmətinin əməliyyat aparatının müxtəlif cinayətlərin üstünün açılması istiqamətində respublikanın hüquq mühafizə orqanları ilə qarşılıqlı əməkdaşlığı davam edir. Penitensiar Xidmətin ictimaiyyətlə əlaqələr şöbəsindən AZƏRTAC-a bildirişlər ki, xidmətin Baş İdarəsinin və Bakı İstintaq Təcridxanasının əməliyyat aparatlarının Nizami Rayon Polis İdarəsinin 24-cü polis bölməsinin əməkdaşları ilə birgə keçirdikləri əməliyyat tədbiri nəticəsində Bakının Nizami rayonu ərazisindəki qəbiristanlıqda xüsusi üsulla torpağa basdırılaraq gizlədilmiş, patron sandıqçası dolu olan "TT" markalı tapança aşkarlanaraq götürülüb. Fakt üzrə Nizami Rayon Polis İdarəsinin 24-cü polis bölməsi tərəfindən araşdırma aparılır.

ELAN

Azərbaycan Dövlət Pedaqoji Universitetinin Riyaziyyat müəllimliyi ixtisası üzrə II kurs tələbəsi Vəliyeva Afaq Amil qızının adına verilmiş tələbə bileti itdiyi üçün etibarsız sayılır.

Baş redaktor:

Bəhruz Quliyev

Baş redaktorun müavinləri:

**Valeh Məhərrəmli
Fətulla Həsənov**

Ünvanımız: Bakı şəhəri,
Üzeyir Hacıbəyov
küçəsi, 32.

Şəhadətname: № 022492

<http://www.ses-news.az>

<http://www.sesqazeti.az>

E-mail: ses@sia.az

Tel: 598-33-90 Faks: 493-11-62

Buraxılışa məsul: Mətləb Salahov

Redaksiyanın mövqeyi ilə müəllifin
mövqeyi üst-üstə düşməyə bilər.

Qəzet "Ses" in komputer mərkəzində yığılır, səhifələnilir.
"Azərbaycan" nəşriyyatında çap olunur

Qəzetdə AzarTAC, SİA, APA və AZADİNFÖRM informasiya agentliklərinin məlumatlarından istifadə olunur.

Qəzet
bazar və bazar
ertəsindən
başqa hər gün
nəşr olunur
Tiraj: 5500

SƏS

Son səhifə

19 yanvar

"Barselona" Gerar Pike ilə müqaviləni 2022-ci ilədək uzadıb

"Barselona" klubu ispaniyalı müdafiəçi Gerar Pike ilə müqavilənin müddətini uzadıb. Bu barədə klubun açıqlamasında müqavilənin müddətinin 2022-ci il iyunun 30-dək uzadıldığı qeyd olunub. Müqaviləyə əsasən, 31 yaşlı müdafiəçinin sərbəst qalması üçün tələb olunan məbləğ 500 milyon avro müəyyən edilib.

Xatırladaq ki, 1997-ci ildə on yaşında olarkən "Barselona"nın heyətinə cəlb edilən G.Pike klubun müxtəlif yaş kateqoriyaları üzrə komandalarında forma geyib. 2004-cü ildə "Mançester Yunayted"ə keçən müdafiəçi dörd il sonra "Barselona"nın baş məşqçisi Pep Qvardiolanın istəyi ilə yenidən doğma klubuna transfer edilib. Kataloniya təmsilçisinin heyətində 422 oyunda meydana çıxan Pike 37 dəfə fərqlənib. O, "Barselona"nın heyətində 3 dəfə UEFA Çempionlar Liqasının, 6 dəfə La Liqanın, 5 dəfə İspaniya Kubokunun, 5 dəfə İspaniya Superkubokunun, 3 dəfə UEFA Superkubokunun və 3 dəfə klublararası dünya çempionatının qalibi olub.



Kirsan İlyumjinov Rusiya Şahmat Federasiyasının prezidenti olmaq istəyir



Kirsan İlyumjinov Rusiya Şahmat Federasiyasının (RŞF) prezidenti postuna namizədliyin irəli sürüb. AZƏRTAC Rusiya KİV-lərinə istinadla xəbər verir ki, RŞF prezidentinin seçkiləri bu il fevralın 3-də keçiriləcək. 2014-cü il fevralın 1-dən RŞF-yə rəhbərlik edən Andrey Filatov da namizədliyini irəli sürəcəyini bildirdi. Təşkilatın prezidentliyinə beş namizəd qeydə alınıb. Bunlar trampindən xizəklə tullanma üzrə SSRİ çempionu Eduard Suboç, RŞF müşahidə şurasının İnquşetiyanadan olan üzvü Zaurbek Malsaqov, Rusiya Elmlər Akademiyası İqtisadiyyat İnstitutunun aparıcı elmi işçisi İvan Starikov, Rostov və Moskva vilayətləri şahmat federasiyalarının prezidenti Sergey Nesterov və RŞF vitse-prezidenti Andrey Selivanovdur. K.İlyumjinov 1995-ci ildən Beynəlxalq Şahmat Federasiyasına rəhbərlik edir. Bu təşkilata yeni prezident seçkiləri cari ilin sentyabr ayında Batumidə keçiriləcək.

Azarkeşlər Ronaldonu "Real"da görmək istəmərlər

Madrid "Real"ının azarkeşləri Kriştianu Ronaldonun komandadan getməsinə istəyir. Apasport.az saytının məlumatına görə, bu, AS qəzetinin keçirdiyi sorğuya əsasən bəlli olub. Səsvərməyə qatılan respondentlərin 67,5 faizi ulduz oyunçunun "Real"dən ayrılmasına arzusundadı. Sorğuda 125 min azarkeş iştirak edib. Mətbuatın iddiasına görə, 32 yaşlı hücumçu müqavilə üzrə təklifin daha da yaxşılaşdırılmasını gözləyərsə də, bu, baş verməyib. Futbolçu bu üzündən özünü rəhbərlik tərəfindən aldadılmış hesab edir. Eyni zamanda, klubun prezidenti Florentino Peres Ronaldonun agentləri Jorje Mendeseə oyunçu üçün yeni komanda axtarmaq tapşırıb. Qeyd edək ki, Ronaldo cari mövsümdə ölkə çempionatının 14 oyununda cəmi 4 qol vurub.



Futbol üzrə Azərbaycan millisi iki yoldaşlıq oyunu keçirəcək



A vropa çempionatının final mərhələsinə hazırlığını davam etdirən futbol üzrə Azərbaycan millisi iki yoldaşlıq oyunu keçirəcək. AFFA-nın məlumatına görə, yığma komandamız yanvarın 23-də və 24-də İran millisi ilə qarşılaşacaq. Bakı İdman Sarayında keçiriləcək hər iki oyun saat 21:00-da başlayacaq.